



ಕರ್ನಾಟಕ ಸ್ಕೌಟ್ ಮತ್ತು ಗೈಡ್ ವಾರ್ತಾ ಪತ್ರ

KARNATAKA SCOUT & GUIDE NEWS LETTER

VOL. I

NO. 4

November 2000

ಕರ್ನಾಟಕ ರಾಜ್ಯದ 24ನೇ ಕಬ್ಬೆ ಮತ್ತು ಬುಲ್‌ಬುಲ್ಸ್ ಉತ್ಸವ ನಡೆದು ಬಂದ ದಾರಿ

ಮಳೆರಾಯನ ಚಿಲ್ಲಾಟದ ನಡುವೆ

ವರುಣನ ಕೃಪಾಶೀರ್ವಾದದ ನಡುವೆ ಕೋಲಾರದ ಬಾಲಕರ ಸರ್ಕಾರಿ ಪದವಿ ಪೂರ್ವ ಕಾಲೇಜು ಮೈದಾನದಲ್ಲಿ ಭಾರತ ಸ್ಕೌಟ್ಸ್ ಮತ್ತು ಗೈಡ್ಸ್ ಸಂಸ್ಥೆಯ ಆಶ್ರಯದಲ್ಲಿ 2.11.2000ದಂದು 24ನೆಯ ರಾಜ್ಯಮಟ್ಟದ ಕಬ್ಬೆ ಹಾಗೂ ಬುಲ್‌ಬುಲ್ಸ್ ಉತ್ಸವಕ್ಕೆ ವರ್ಣರಂಜಿತ ಚಾಲನೆ ದೊರೆಯಿತು.

ಜಿಲ್ಲಾ ಸಚಿವ ವಿ. ಮುನಿಯಪ್ಪನವರು ಜಿಲ್ಲಾ ಪಂಚಾಯತ್ ಅಧ್ಯಕ್ಷರಾದ ಅಶೋಕ್ ಕೃಷ್ಣಪ್ಪನವರ ಅಧ್ಯಕ್ಷತೆಯಲ್ಲಿ ಆಕರ್ಷಕ ಕರಕುಶಲ ದೀಪಸ್ಥಂಭದಲ್ಲಿ ಜ್ಯೋತಿ ಬೆಳಗಿಸುವ ಮೂಲಕ ೫ ದಿನಗಳ ಉತ್ಸವದ ಉದ್ಘಾಟನೆ ಮಾಡಿದಾಗ, ಸಹಸ್ರಮಾನದ ಶಾಂತಿಮಿತ್ರ ಸಂದೇಶ ಹೊತ್ತ ಬೆಲೂನ್‌ಗಳು ಗಗನಕ್ಕೆ ಹಾರಿದವು, ಪಟಾಕಿಗಳು ಸಿಡಿದವು, ಎಳೆಯರು ಚಪ್ಪಾಳೆ ತಟ್ಟಿದರು.

ಉತ್ಸವದ ಸಂಕೇತ, ಕಬ್ಬೆ ಬುಲ್‌ಬುಲ್ಸ್ ಚಿನ್ನೆಗಳೊಂದಿಗೆ ಕಣ್ಮನ ಸೆಳೆಯುವ ರೀತಿಯಲ್ಲಿ ಸಿದ್ಧವಾಗಿದ್ದ ವೇದಿಕೆಗೆ ಅತಿಥಿಗಳನ್ನು ಕಾಲೇಜಿನ ದ್ವಾರದಿಂದ ಬ್ಯಾಂಡ್ ತಂಡದೊಂದಿಗೆ,

ಪಕ್ಷಿ ವೃಂದದ ವೇಷಧಾರಿ ಮಕ್ಕಳ ನಾಟ್ಯದೊಂದಿಗೆ ಕರೆತರಲಾಯಿತು.

ಉತ್ಸವ ಉದ್ಘಾಟನೆಯಾಗುತ್ತಿದ್ದಂತೆಯೇ ಮಳೆ ಸುರಿಯಲು ಆರಂಭವಾದರೂ, ಮಕ್ಕಳು ಚದುರದೆ ಶಿಸ್ತಿನಿಂದ ಇದ್ದು ಅತಿಥಿಗಳೂ ತಮ್ಮ ಕರ್ತವ್ಯ ನಿರ್ವಹಿಸುವಂತೆ ಮಾಡಿತು. ಸ್ಕೌಟ್ ಮಕ್ಕಳು ಮಳೆ ಬರಲಿ, ಬಿಸಿಲಿರಲಿ ತಮ್ಮ ಕರ್ತವ್ಯ, ನಿರ್ವಹಣೆಯಲ್ಲಿ ಹಿಂದೆ ಹೋಗುವುದಿಲ್ಲ ಎಂಬುದಕ್ಕೆ ಇದು ಸಾಕ್ಷಿ ಎಂದ ಜಿಲ್ಲಾ ಸ್ಕೌಟ್ಸ್ ಆಯುಕ್ತ ಕೆ.ವಿ. ಶಂಕರಪ್ಪ ಹೇಳಿದರು.

ಎಳೆಯ ಮಕ್ಕಳಿಂದ ಆಕರ್ಷಕ ನೃತ್ಯ ಹಾಗೂ ಸಾಕ್ಷರತಾ ಸಮಿತಿಯ ರಾಜಪ್ಪ ಸಂಗಡಗರಿಂದ ಸ್ವಚ್ಛ ಗ್ರಾಮ ಹಾಗೂ ಸಾಕ್ಷರತೆ ಬಗೆಗೆ ಎರಡು ಗೀತೆಗಳಾದವು.

ಮಕ್ಕಳು ಮಳೆಯಲ್ಲಿ, ಅತಿಥಿಗಳು ಕೊಡೆಯಲ್ಲಿ ಎಂದ ಪತ್ರಕರ್ತರು ಬರೆಯಲು ಸಾಧ್ಯವಾಗದಂತೆ ಅತಿಥಿಗಳೂ ಮಕ್ಕಳೊಡನೆ ಮಳೆಯಲ್ಲಿಯೇ ಇದ್ದರು ಎಂದು ಅಶೋಕ್ ಕೃಷ್ಣಪ್ಪನವರು ಹೇಳಿದರು.



ಉತ್ಸವದಲ್ಲಿ ಉತ್ಸಾಹದಿಂದ ಭಾಗವಹಿಸುತ್ತಿರುವ ಕಬ್ಬೆ ಮತ್ತು ಬುಲ್‌ ಬುಲ್ ಮಕ್ಕಳು.



ಮುಖ್ಯ ಅತಿಥಿಗಳಾಗಿ ಆಗಮಿಸಿದ ಮಾನ್ಯ ಸಚಿವರಾದ ಶ್ರೀ ವಿ. ಮುನಿಯಪ್ಪ, ಶ್ರೀ ಕೊಂಡಜ್ಜಿ ಬಿ. ಷಣ್ಮುಖಪ್ಪ ಹಾಗೂ ಇತರ ಗಣ್ಯರನ್ನು ಉತ್ಸವಕ್ಕೆ ಸ್ವಾಗತಿಸುತ್ತಿರುವ ಬುಲ್ ಬುಲ್ ಮಕ್ಕಳು.

ವರುಣನ ಕಣ್ಣಾಮುಚ್ಚಾಲೆ ನಡುವೆಯೇ ಉದ್ಘಾಟನಾ ಸಮಾರಂಭ ಅರ್ಥವತ್ತಾಗಿ, ಯಶಸ್ವಿಯಾಗಿ ನಡೆಯಿತು.

ಸೌಟ್ಸ್‌ನಲ್ಲಿ ಸೇರುವುದೇ ಒಂದು ಭಾಗ್ಯ

24ನೆಯ ಕಬ್ಬೆ ಮತ್ತು ಬುಲ್‌ಬುಲ್ಸ್ ಉತ್ಸವಕ್ಕೆ ಚಾಲನೆ ನೀಡಿದ ಶುಭಘಳಿಗೆಯಲ್ಲಿ ವರುಣರಾಯನೂ ಸಂತಸದಿಂದ ತುಂತುರು ಹನಿಗಳನ್ನು ಉದುರಿಸುವ ಮೂಲಕ ಉತ್ಸವ ಯಶಸ್ವಿಯಾಗಲೆಂದು ಹರಸಿದ.

ಉತ್ಸವವನ್ನು ವಿಧ್ಯುಕ್ತವಾಗಿ ಉದ್ಘಾಟಿಸಿದ ಜಿಲ್ಲಾ ಉಸ್ತುವಾರಿ ಸಚಿವ ವಿ. ಮುನಿಯಪ್ಪನವರು ಶಿಸ್ತಿಗೆ ಮತ್ತೊಂದು ಹೆಸರಾದ ಸೌಟ್ಸ್ ಮತ್ತು ಗೈಡ್ಸ್ ಸಂಸ್ಥೆಗೆ ಸೇರಿರುವ ಮಕ್ಕಳು ತುಂಬಾ ಅದೃಷ್ಟವಂತರು. ಎಳೆಯರಲ್ಲಿ ಜಾತೀಯತೆ ಇರುವುದಿಲ್ಲ. ಪ್ರಾದೇಶಿಕ ಭಾವನೆ ಇಲ್ಲ, ಧರ್ಮಗಳ ಕಂದರವೂ ಇಲ್ಲ. ಇಂಥ ಮಕ್ಕಳಿಗೆ ಶಿಕ್ಷಣದ ಮೂಲಕ ಮಾನವೀಯತೆಯನ್ನು ತುಂಬುವ, ಅವರಿಗೊಂದು ಧೈಯ ಗುರಿ-ನೀಡುವ, ಶಕ್ತಿಯನ್ನು ಕೊಡುವ ಕೆಲಸವಾಗುತ್ತಿರುವುದು ಸಂತಸದ ಸಂಗತಿ ಎಂದು ನುಡಿದರು.

ಶಿಸ್ತುಬದ್ಧ ಜೀವನ ಶಿಕ್ಷಣ ಇಂದು ಅಗತ್ಯವಾಗಿದೆಯೆಂದ ಅವರು ಸೌಟ್ಸ್ ಹಾಗೂ ಗೈಡ್ಸ್ ಸಂಸ್ಥೆಯಲ್ಲಿ ಸಕ್ರಿಯವಾಗಿ ತೊಡಗಿಸಿಕೊಂಡಾಗ ತಮಗೆ ಅರಿವಿಲ್ಲದಂತೆ ಶಿಸ್ತು ಮೂಡುವುದು. ರಾಷ್ಟ್ರದಲ್ಲಿ ಶಿಸ್ತುಬದ್ಧ ಸಮಾಜ ನಿರ್ಮಾಣಕ್ಕೆ ಇಂಥ ಉತ್ಸವಗಳು ಮೂಲಭೂತ ನೆರವು ನೀಡಲಿ ಎಂದು ಆಶಿಸಿದರು.

ಜಿಲ್ಲಾ ಸೌಟ್ಸ್ ಸಂಸ್ಥೆಗೆ ತರಬೇತಿ ಕೇಂದ್ರ ತೆರೆಯಲು ಜಮೀನು ಮಂಜೂರು ಮಾಡುವ ಭರವಸೆ ನೀಡಿದ ಜಿಲ್ಲಾ ಉಸ್ತುವಾರಿ ಸಚಿವರು ಈ ಬಗ್ಗೆ ಕ್ರಮ ತೆಗೆದುಕೊಳ್ಳಲು ಜಿಲ್ಲಾಧಿಕಾರಿಗಳಿಗೆ ಸೂಚಿಸಿದರು.

ಅಧ್ಯಕ್ಷತೆ ವಹಿಸಿದ್ದ ಜಿಲ್ಲಾ ಪಂಚಾಯಿತಿ ಅಧ್ಯಕ್ಷರಾದ ಅಶೋಕ್‌ಕೃಷ್ಣಪ್ಪನವರು ಮಳೆಯಲ್ಲಿಯೂ ಮಕ್ಕಳು ಚದುರದೆ ಇದ್ದುದನ್ನು ಪ್ರಶಂಸಿಸಿ, ಮಕ್ಕಳಿಂದ ನಾವು ಇಂದು ದೃಢನಿರ್ಧಾರ, ಶಿಸ್ತು ಕಲಿಯುವಂತೆ ಆಯಿತು ಎಂದರಲ್ಲದೆ ಇಂಥ ಉತ್ಸವಗಳಿಗೆ ಅಗತ್ಯ ನೆರವು ನೀಡುವುದಾಗಿ ತಿಳಿಸಿದರು.

ಅಮೆರಿಕಾ ಸಂಯುಕ್ತ ಸಂಸ್ಥಾನದ ಉತ್ತರ ಕ್ಯಾಲಿಫೋರ್ನಿಯಾ ಕನ್ನಡ ಕೂಟದ ಅಧ್ಯಕ್ಷ ಪ್ರಭುದೇವ್ ಅವರು ಎಳೆಯರು ಈಗಲೇ



ಉತ್ಸವವನ್ನು ಉದ್ಘಾಟಿಸುತ್ತಿರುವ ಮಾನ್ಯ ಸಚಿವರಾದ
ಶ್ರೀ ವಿ. ಮುನಿಯಪ್ಪನವರು ಹಾಗೂ ಜಿಲ್ಲಾಧಿಕಾರಿ
ಶ್ರೀ ಸಯ್ಯದ್ ಸಮೀರ್ ಪಾಷಾ.

ಜೀವನದಲ್ಲಿ ಒಂದು ಗುರಿ, ಧೈಯ ಇಟ್ಟುಕೊಂಡು, ಅದರ ಸಾಧನೆಗೆ ಶ್ರಮಿಸಬೇಕೆಂದೂ, ಮುಂದಿನ ಭವಿಷ್ಯವನ್ನು ಯೋಚಿಸಿ, ಯೋಚಿಸಬೇಕೆಂದರು. ಸುತ್ತಲಿನ ಪರಿಸರವನ್ನು ಸ್ವಚ್ಛ ಮಾಡುವಲ್ಲಿ ಮಕ್ಕಳು ಗಮನಹರಿಸಬೇಕೆಂದರು.

ಜಿಲ್ಲಾಧಿಕಾರಿಗಳೂ, ಉತ್ಸವದ ಕಾರ್ಯಾಧ್ಯಕ್ಷರೂ ಆದ ಸೈಯದ್ ಜಮೀರ್ ಪಾಷಾ ಅವರು ಸೌಟ್ ಸಂಸ್ಥೆಗೆ ಅಗತ್ಯವಾದ ಜಮೀನು ಮಂಜೂರು ಮಾಡುವ ಭರವಸೆ ನೀಡಿದರು.

ಜಿಲ್ಲಾ ಕೃಷಿಕ ಸಮಾಜದ ನಿರ್ದೇಶಕ ಎಸ್. ರಮೇಶ್ ಅವರು ಮಾತನಾಡಿ ಎಳೆಯ ವಯಸ್ಸಿನಲ್ಲಿ ಶಿಸ್ತು, ಸಂಯಮ ಬೆಳೆಸಿಕೊಂಡು ಮಕ್ಕಳು ಭವಿಷ್ಯದಲ್ಲಿ ಭದ್ರ ಭಾರತದ ನಿರ್ಮಾತೃಗಳಾಗುವುದರಲ್ಲಿ ಸಂದೇಹವಿಲ್ಲ ಎಂದರು.

ಜಿಲ್ಲಾ ಪಂಚಾಯತ್ ಮುಖ್ಯ ಕಾರ್ಯ ನಿರ್ವಹಣಾಧಿಕಾರಿ ಎಂ.ಕೆ. ಬಲದೇವಕೃಷ್ಣ ಉತ್ಸವದ ಸಂದೇಶ, ಸಹಸ್ರಮಾನದ ಶಾಂತಿಮಿತ್ರ, ಮಕ್ಕಳು ಶಾಂತಿ ಪ್ರಿಯರಾಗಿ ರಾಷ್ಟ್ರದ ಏಳಿಗೆಗೆ ಶ್ರಮಿಸಲಿ ಎಂದರು.

ಸೌಟ್ಸ್ ಮತ್ತು ಗೈಡ್ಸ್ ರಾಷ್ಟ್ರೀಯ ಸಂಸ್ಥೆಯ ಜಂಟಿ ನಿರ್ದೇಶಕರಾದ ಪುಷ್ಪ ನಾಡಕರ್ಣಿ, ಜಿಲ್ಲಾ ರಕ್ಷಣಾಧಿಕಾರಿ ಪ್ರಣವ್ ಮೊಹಂತಿ, ನಗರಸಭಾ ಅಧ್ಯಕ್ಷ ಡಾ. ಎಂ. ಗೋವಿಂದರಾಜು ಅವರು ಶುಭ ಕೋರಿದರು.

ಸಾಮೂಹಿಕ ಪ್ರಾರ್ಥನೆಯ ನಂತರ ರಾಜ್ಯ ಸಂಸ್ಥೆಯ ಮುಖ್ಯ ಆಯುಕ್ತರಾದ ಕೊಂಡಜ್ಜಿ ಬ ಪಣ್ಣುಖಪ್ಪನವರು ಸ್ವಾಗತಿಸಿದರು. ಜಿಲ್ಲಾ ಉಪಾಧ್ಯಕ್ಷ, ವಡಗೂರು ನಾಗರಾಜ್ ವಂದಿಸಿದರು. ಜಿಲ್ಲಾ ಆಯುಕ್ತ ಕೆ.ವಿ. ಶಂಕರಪ್ಪನವರು ಕಾರ್ಯಕ್ರಮ ನಿರೂಪಿಸಿದರು.

ರಾಜ್ಯ ಸಂಸ್ಥೆಯ ಪದಾಧಿಕಾರಿಗಳಾದ ಶ್ರೀ ಮೊಹಮದ್ ಜಹೀರುದ್ದೀನ್, ಶ್ರೀಮತಿ ಎಂ.ಜಿ. ಬೋಪಯ್ಯ ಶ್ರೀಮತಿ ಗೀತಾ ನಟರಾಜ, ಶ್ರೀ ಚಿನ್ನಸ್ವಾಮಿರೆಡ್ಡಿ, ಶ್ರೀ ಎಸ್. ಪಾಲ್‌ರಾಜ್, ಮೊದಲಾದ ಹಲವು ಗಣ್ಯ ಮಹನೀಯರು ಉಪಸ್ಥಿತರಿದ್ದರು.

ನಾವು ಮಾಡಿದ್ದೇವೆ ನೀವು ನೋಡಿ

ಶಿಬಿರದ ಎರಡನೆಯ ದಿನದಾದ ತಾ|| 3.11.2000ದಂದು ಉತ್ಸವದಲ್ಲಿ ಪಾಲ್ಗೊಂಡಿರುವ ವಿದ್ಯಾರ್ಥಿಗಳು ಸ್ವತಃ ತಯಾರಿಸಿದ್ದ ವಸ್ತುಗಳು ಮತ್ತು ಚಿತ್ರಕಲೆಯ ಪ್ರದರ್ಶನ ನಡೆದುದು ಅವರ ಪ್ರತಿಭೆಯ ವಿಕಾಸಕ್ಕೊಂದು ದಾರಿಯಾಯಿತು. ಇದರ ಜೊತೆಯಲ್ಲಿ ಸರ್ವಜ್ಞ ಉದ್ಯಾನವನದಲ್ಲಿ ಏರ್ಪಡಿಸಿದ್ದ ಚಿತ್ರ ಬರೆಯುವ



ನಾವು ಮಾಡಿದ್ದೇವೆ ನೀವು ನೋಡಿ' ಉತ್ಸಾಹದಿಂದ ಚಿತ್ರಕಲೆಯಲ್ಲಿ
ತೊಡಗಿರುವ ಕಬ್ಬೆ ಮತ್ತು ಬುಲ್ ಬುಲ್ ಮಕ್ಕಳು

ಸ್ಪರ್ಧೆಯಲ್ಲಿ ನೂರಾರು ಚಿಣ್ಣರು ತಮ್ಮ ಮನದಲ್ಲಿ ಮೂಡಿದ ಅನಿಸಿಕೆಗಳನ್ನು ವಸ್ತು ಮತ್ತು ಚಿತ್ರರೂಪದಲ್ಲಿ ಬಯಲುಪಡಿಸಿದರು.

ವಸ್ತು ಪ್ರದರ್ಶನಕ್ಕೆ ಚಾಲನೆಯನ್ನು ನೀಡಿದ ಕೋಲಾರದ ಉಪ ವಿಭಾಗಾಧಿಕಾರಿ ನಗತ್‌ತಬಸುಂ ಅಬ್ದೋ ಅವರು ಮಾತನಾಡುತ್ತ ಒಳ್ಳೆಯ ನಾಗರಿಕರನ್ನು ಮಾಡುವ ಶಿಕ್ಷಣ ಸೌಟ್ಸ್ ಸಂಸ್ಥೆಯಲ್ಲಿ ಸಿಗುತ್ತದೆ. ಕಬ್ಬೆ ಬುಲ್‌ಬುಲ್‌ನಲ್ಲಿರುವ ಶಿಸ್ತು ಅರ್ಪಣಭಾವ ಎಲ್ಲರಲ್ಲೂ ಮೂಡಿದರೆ, ದೇಶ ಉತ್ತಮ ರಾಷ್ಟ್ರವಾಗುವುದರಲ್ಲಿ ಸಂಶಯವಿಲ್ಲವೆಂದು ಅಭಿಪ್ರಾಯಪಟ್ಟರು.

ಮಕ್ಕಳಲ್ಲಿನ ಸುಪ್ತ ಪ್ರತಿಭೆ ಇಂಥ ಉತ್ಸವಗಳಲ್ಲಿ ಬೆಳಕಿಗೆ ಬರುತ್ತದೆ ಎಂದು ಅವರು ಹೇಳಿದರು.

ಅಧ್ಯಕ್ಷತೆ ವಹಿಸಿದ್ದ ಜಿಲ್ಲಾ ಪಂಚಾಯತ್ ಉಪ ಕಾರ್ಯದರ್ಶಿ ರಾಜಾರಾಂ ಅವರು ಶೈಕ್ಷಣಿಕ ವ್ಯವಸ್ಥೆಯಲ್ಲಿ ಕಡ್ಡಾಯವಾಗಿ ಸೌಟ್ಸ್, ಗೈಡ್ಸ್ ಶಿಕ್ಷಣ ನೀಡುವಂತಾಗಬೇಕೆಂದು ತಿಳಿಸಿ, ಎಳೆಯ ಚೇತನಗಳಿಗೆ ಸೌಹಾರ್ದತೆ, ಶಿಸ್ತು ಧೈರ್ಯ ತುಂಬುವ ಕಾರ್ಯ ಇಂಥ ಉತ್ಸವಗಳಲ್ಲಿ ನಡೆಯುತ್ತದೆ ಎಂದರು.

ಬಾಲಕಿಯರ ಪದವಿ ಪೂರ್ವ ಕಾಲೇಜಿನ ಪ್ರಾಂಶುಪಾಲ ಹನುಮಪ್ಪ ಹಾಗೂ ಬಾಪೂಜಿ ಶಾಲೆಯ ಮುಖ್ಯೋಪಾಧ್ಯಾಯ ಸೋಮಣ್ಣ ಮುಖ್ಯ ಅತಿಥಿಗಳಾಗಿದ್ದರು. ರಾಜ್ಯ ಕಾರ್ಯದರ್ಶಿಗಳಾದ ಶ್ರೀ ಟಿ.ಎಸ್. ಲ್ಯೂಕಾಸರವರು ಉತ್ಸವಕ್ಕೆ ಬೇಟಿ ನೀಡಿ ಉತ್ಸವದ ಕಾರ್ಯಚಟುವಟಿಕೆಗಳ ಬಗ್ಗೆ ಪ್ರಶಂಸಿಸಿದರು.

ಜನಮನ ಗೆದ್ದ ಪಥಸಂಚಲನ

ಎರಡನೆಯ ದಿನದ ಕಾರ್ಯಕ್ರಮದ ಮತ್ತೊಂದು ಪ್ರಮುಖ ಆಕರ್ಷಣೆಯಾಗಿದ್ದ ಪಥಸಂಚಲನದ ಅಂಗವಾಗಿ ಇಬ್ಬಿಬ್ಬರು ವಿದ್ಯಾರ್ಥಿಗಳು ಒಂದುಚೂರೂ ವ್ಯತ್ಯಾಸವಾಗದಂತೆ ಉದ್ದನೆಯ ಸಾಲುಮಾಡಿಕೊಂಡು ಸಾಗಿದ್ದು ಸಾರ್ವಜನಿಕರ ಗಮನವನ್ನು ಸೆಳೆಯುವಲ್ಲಿ ಸಫಲವಾಯಿತು.

ಪಥಸಂಚಲನವನ್ನು ಉದ್ಘಾಟಿಸಿದ ನಗರಸಭಾ ಅಧ್ಯಕ್ಷ ಡಾ. ಎಂ. ಗೋವಿಂದ ರಾಜ್ ಅವರು ಮಕ್ಕಳು ಸತ್ಪ್ರಜೆಗಳಾಗಲು ಎಲ್ಲರೂ ಪ್ರೋತ್ಸಾಹಿಸಬೇಕು. ಮಕ್ಕಳಲ್ಲಿನ ಸೃಜನಶೀಲತೆ ಹೊರಹೊಮ್ಮಲು ಅವಕಾಶಗಳನ್ನು ಕಲ್ಪಿಸಬೇಕು ಎಂದು ತಿಳಿಸಿದರು.

ಮುಖ್ಯ ಅತಿಥಿಯಾಗಿದ್ದ ಜಿಲ್ಲಾ ಕೇಂದ್ರ ಸಹಕಾರ ಬ್ಯಾಂಕಿನ



ಶಿಸ್ತಿನಿಂದ ಪಥಸಂಚಲನದಲ್ಲಿ ಪಾಲ್ಗೊಂಡಾಗ

ಅಧ್ಯಕ್ಷ ಪಿ. ಬೈಯಣ್ಣ ಅವರು ಪುಟಾಣಿಗಳು ಶಿಸ್ತುಬದ್ಧ ಭಾವಿಪ್ರಜೆಗಳಾಗಿ ಬೆಳೆಯಲಿ ಎಂದು ಹಾರೈಸಿ, ಸಂಯಮ, ಅರ್ಪಣಾ ಮನೋಭಾವನೆಯನ್ನು ಬೆಳೆಸಿಕೊಳ್ಳಲು ಕೋರಿದರು. ಕೋಶಾಧಿಕಾರಿ ಶ್ರೀ ಬಿಸಪ್ಪಗೌಡರವರು ವಂದಿಸಿದರು.

ಈ ಪಥಸಂಚಲನೆಯಲ್ಲಿ ಶ್ರೀ ಎಂ.ಎ. ಚೆಲ್ಲಯ್ಯ ಸ್ಥಾನಿಕ ಆಯುಕ್ತರು (ವಾ.ಸಾ.ಸಂ.) ಶ್ರೀ ಕೆ. ತಿಮ್ಮಪ್ಪ ರಾಜ್ಯ ಸಂಘಟನಾ ಆಯುಕ್ತರು (ಸೌಟ್ಸ್) ಶ್ರೀಮತಿ ಪಿ.ಸರೋಜ ರಾಜ್ಯ ಸಂಘಟನಾ ಆಯುಕ್ತರು (ಗೈ) ಶ್ರೀ ನಾರಾಯಣ ಶೆಟ್ಟಿ ರಾಜ್ಯ ತರಬೇತಿ ಆಯುಕ್ತರು (ಸೌ), ಭಾಗವಹಿಸಿದ್ದರು.

ಆಕರ್ಷಕ ಪಥ ಸಂಚಲನಕ್ಕೆ ಜಿಲ್ಲಾ ರಕ್ಷಣಾಧಿಕಾರಿ ಪ್ರಣವ್ ಮೊಹಂತಿಯವರು ಹಸಿರು ನಿಶಾನೆ ತೋರಿಸಿದರು.

ಸೌಟ್ಸ್‌ನ ಬ್ಯಾಂಡ್‌ಸೆಟ್‌ನೊಡನೆ ಸಾಗಿದ ಮೆರವಣಿಗೆಯಲ್ಲಿ ಸಂಸ್ಥೆಯ ಸಂಸ್ಥಾಪಕ ಬೆಡನ್‌ಪೊವೆಲ್ ಅವರ ಭಾವಚಿತ್ರ ಹೊತ್ತು ಕಾರಿನ ಹಿಂದೆ, ಪುಟಾಣಿಗಳು ಸಾಲುಗಟ್ಟಿ ನಡೆದರು. ಅವರಿಗೆ ಕಬ್ ಮಾಸ್ಕರ್ಸ್, ಫ್ಲಾಕ್ ಲೀಡರ್ಸ್, ರೋವರ್ಸ್, ರೇಂಜರ್ಸ್ ಅವರು ಮಾರ್ಗದರ್ಶನ ಮಾಡಿದರು.

ಸರ್ಕಾರಿ ಜೂನಿಯರ್ ಕಾಲೇಜು ಮೈದಾನದಿಂದ ಹೊರಟ ಮೆರವಣಿಗೆಯಲ್ಲಿ ವಿವಿಧ ಪ್ರಾಣಿ ವೇಷಧಾರಿಗಳು ಭಾಗವಹಿಸಿದ್ದು, ನೋಡುಗರ ಕಣ್ಮನ ಸೆಳೆದರು. ಪಥ ಸಂಚಲನವು ಗುಂಡಪ್ಪ ರಸ್ತೆ, ಮಿಷನ್ ಆಸ್ಪತ್ರೆ ಸರ್ಕಲ್, ಗಾಂಧಿವನ, ಎಂ.ಜಿ. ರಸ್ತೆ, ಅಮ್ಮವಾರಪೇಟೆ, ಎಂ.ಬಿ. ರಸ್ತೆ, ಮೆಕ್ಕೆ ಸರ್ಕಲ್ ಮೂಲಕ ಮರಳಿ ಕಾಲೇಜು ಮೈದಾನಕ್ಕೆ ಆಗಮಿಸಿತು.

ಶಿಕ್ಷಕರ ಮಾರ್ಗದರ್ಶನದಲ್ಲಿ ಪುಟಾಣಿಗಳಿಗೆ ಚಾಕಲೇಟ್, ಬಿಸ್ಕಿಟ್‌ಗಳನ್ನು ಸತ್ಯನಾರಾಯಣ ಜ್ಯೂಲರ್ಸ್, ಬಾಲಕೃಷ್ಣಾ ಜ್ಯೂಯಲರ್ಸ್, ಫ್ಯಾನ್ಸಿಹಾಲ್, ಅಶೋಕ್ ಜ್ಯೂಯಲರ್ಸ್, ರಾಜಾ ಜ್ಯೂಯಲರ್ಸ್ ಮತ್ತು ಸುರಭಿ ಫ್ಯಾನ್ಸಿಸ್ಟೋರ್ಸ್‌ನವರು ವ್ಯವಸ್ಥೆ ಮಾಡಿದ್ದರು.

ಪ್ರತಿಭೆ ಹೊರಹೊಮ್ಮಲು ವೇದಿಕೆ

ಶುಕ್ರವಾರದಂದು ಆಯೋಜಿಸಿದ್ದ ಸ್ಥಳದಲ್ಲಿಯೇ ಚಿತ್ರ ಬರೆಯುವ ಸ್ಪರ್ಧೆ ರಾಜ್ಯದ ಮೂಲೆಮೂಲೆಗಳಿಂದ ಕೋಲಾರಕ್ಕೆ ಆಗಮಿಸಿದ್ದ ಪುಟಾಣಿಗಳ ಮನದ ಮೂಲೆ ಮೂಲೆಯಲ್ಲಿ ಅಡಗಿದ್ದ ಕಲ್ಪನೆಗಳಿಗೆ ಕ್ಯಾನ್ವಾಸ್ ಆಗಿ ಪರಿಣಮಿಸಿತು.

ಚುನಾವಣಾ ಫಲಿತಾಂಶದ ಕಾಲದಲ್ಲಿ ಮಾತ್ರ ಜನರ ಸಂದಣಿಯಿಂದ ಗಿಜಿಗಿಜಿ ಎನ್ನುತ್ತಿದ್ದ ನಗರದ ಸರ್ವಜ್ಞ ಪಾರ್ಕ್‌ನಲ್ಲಿ ಅಂದು ಎಲ್ಲಿ ನೋಡಿದರೂ ಚಿಣ್ಣರೇ ಕಾಣಸಿಗುತ್ತಿದ್ದರು.

ರಾಜ್ಯಮಟ್ಟದ 24ನೇ ಕಬ್ಬೆ ಬುಲ್‌ಬುಲ್ಸ್ ಉತ್ಸವದಲ್ಲಿ ಪಾಲ್ಗೊಂಡಿರುವ ರಾಜ್ಯದ ವಿವಿಧ ಜಿಲ್ಲೆಗಳಿಂದ ಆಗಮಿಸಿದ್ದ ಪುಟಾಣಿಗಳು ತಮ್ಮಲ್ಲಿರುವ ಸುಪ್ತ ಪ್ರತಿಭೆ ಹೊರಹೊಮ್ಮಿಸಲು ದೊರೆತ ಅವಕಾಶವನ್ನು ಸದುಪಯೋಗಪಡಿಸಿಕೊಂಡು, ಕಿರಿಯ ಜಗತ್ತಿನ ಸೃಷ್ಟಿಗೆ ನಾಂದಿ ಹಾಡಿದರು.

ಚಿತ್ರಕಲೆ, ಮಣ್ಣಿನಲ್ಲಿ ಮಾದರಿ ಹಾಗೂ ಇತರ ಕರಕುಶಲ ವಸ್ತುಗಳನ್ನು ನಾವು ಮಾಡಿದ್ದೇವೆ ನೀವು ನೋಡಿ ವಸ್ತು

ಪ್ರದರ್ಶನಕ್ಕಾಗಿ ತಯಾರಿಸುತ್ತಿದ್ದ ದೃಶ್ಯ ನೋಡುಗರ ಮನಕ್ಕೆ ಸಂತಸ ತಂದಿತು.

ಪಶುಪಕ್ಷಿಗಳು, ಗಿಡಮರಗಳು, ಬೆಟ್ಟಗುಡ್ಡಗಳು, ಹಲವು ಉಪಕರಣಗಳು ಹಸಿರು ಬೆಳೆಸಿ, ಉಸಿರು ಉಳಿಸಿ ಘೋಷಣೆಯನ್ನು ಒಳಗೊಂಡ ಚಿತ್ರಗಳು ಎಳೆಯ ಕಂದಮ್ಮಗಳ ಕುಂಚಗಳಲ್ಲಿ ಮೂಡಿ ಬಂದವು.

ಗಣೇಶ, ಗೊಂಬೆ, ಟ್ರಾಕ್ಟರ್, ತ್ರಿಶೂಲ, ಪಕ್ಷಿ, ಹಾವು, ಈಶ್ವರ, ಮನೆ ಸಾಮಾನುಗಳು ಎಳೆಯಕಂದಮ್ಮಗಳ ಕಲ್ಪನೆಯಲ್ಲಿ ಸೊಗಸಾಗಿ ತಯಾರಾದವು.

ಕಸದಿಂದ ರಸ ಎಂಬಂತೆ ಹಳೆಯ ಪೇಪರು, ಪ್ಲಾಸ್ಟಿಕ್, ಬೆಂಡು ಇತ್ಯಾದಿಗಳಲ್ಲಿ ಕುಶಲತೆಯನ್ನು ಮೆರೆದು ಮಕ್ಕಳು ಹಲವು ವಸ್ತುಗಳನ್ನು ರೂಪಿಸಿದವು. ಈ ಎಲ್ಲ ವಸ್ತುಗಳನ್ನು ಬಾಲಕರ ಕಾಲೇಜು ಮೈದಾನದಲ್ಲಿ ಮುಖ್ಯೋಪಾಧ್ಯಾಯರ ಕಚೇರಿಯ ಕಟ್ಟಡದಲ್ಲಿ ಪ್ರದರ್ಶನಕ್ಕೆ ಇಡಲಾಗಿತ್ತು.

ಜಿಲ್ಲೆಯ ಕ್ಷೇತ್ರಗಳ ದರ್ಶನ

ಕಬ್ಬೆ ಮತ್ತು ಬುಲ್ ಬುಲ್ಸ್ ಉತ್ಸವದಲ್ಲಿ ಪಾಲ್ಗೊಂಡ ಮಕ್ಕಳಿಗೆ ಮೂರನೆಯ ದಿನವಾದ ಶನಿವಾರದಂದು ಮತ್ತೊಂದು ಹೊಸ ಅನುಭವ ದೊರೆಯಿತು.

ಕೋಲಾರವನ್ನು ಮೊದಲ ಬಾರಿಗೆ ನೋಡುತ್ತಿರುವವರಿಗಂತೂ ಮೈಯಲ್ಲೇ ರೋಮಾಂಚನಗೊಳ್ಳುವಂತಹ ಸುಸಮಯ ಅದಾಗಿದ್ದಿತು.

ಜಿಲ್ಲೆಯ ಹಲವಾರು ಪ್ರೇಕ್ಷಣೀಯ ಸ್ಥಳಗಳನ್ನು ವೀಕ್ಷಿಸುವ ಸಲುವಾಗಿ ಹದಿಮೂರು ಬಸ್‌ಗಳಲ್ಲಿ ಹೊರಟ ಸಾವಿರದ ಇನ್ನೂರು ವಿದ್ಯಾರ್ಥಿಗಳು ಚೊಕ್ಕಹಳ್ಳಿಯ ಚಿನ್ನಯ ಸಾಂದೀಪನಿ ಆಶ್ರಮ, ಕೋಲಾರ ಹಾಲು ಒಕ್ಕೂಟ, ಮುಳಬಾಗಲು, ಕುರುಡುಮಲೆ, ಗುಟ್ಟಹಳ್ಳಿ, ಕಮ್ಮಸಂದ್ರ ಮೊದಲಾದ ಸ್ಥಳಗಳನ್ನು ವೀಕ್ಷಿಸುವ ಅವಕಾಶ ಅವರಿಗೆ ದೊರೆಯಿತು.

ಬೆಳಗಿನ ಉಪಹಾರವನ್ನು ಮುಗಿಸಿಕೊಂಡು ಸಮವಸ್ತ್ರಧಾರಿಗಳಾಗಿ ಶಿಸ್ತಿನಿಂದ ನೀರಿನ ಶೀಷೆಗಳನ್ನು ಹಿಡಿದುಕೊಂಡು ಹೊರಟ ಪುಟಾಣಿಗಳು ಸುತ್ತಾಡಿಕೊಂಡು ಬಂದ ನಂತರ ಉದ್ಗರಿಸಿದ್ದು ಕೋಲಾರ ಜಿಲ್ಲೆಯಲ್ಲಿ ಇಷ್ಟೆಲ್ಲ ಇರೋದು ನಮಗೆ ಗೊತ್ತೇ ಇರಲಿಲ್ಲವೆಂದು.

ಕೋಲಾರದ ಚಿನ್ನದ ಗಣಿ, ನಂದಿಬೆಟ್ಟಗಳನ್ನು ನೋಡುವಂತಿದ್ದರೆ ತುಂಬಾ ಚೆನ್ನಾಗಿರುತ್ತಿತ್ತು. ಇನ್ನೊಮ್ಮೆ ಖಂಡಿತಾ ಪ್ರತ್ಯೇಕವಾಗಿಯಾದರೂ ಬಂದು ಅವುಗಳನ್ನು ನೋಡದೇ ಇರಲಾರೆವು ಎಂಬ ಶಪಥ ತೊಟ್ಟವರೂ ಇಲ್ಲದೇ ಇರಲಿಲ್ಲ.

ಮನರಂಜನೆಯೊಂದಿಗೆ ಶಿಬಿರಾಗ್ನಿ

ಕಬ್ಬೆ ಮತ್ತು ಬುಲ್ ಬುಲ್ಸ್ ಉತ್ಸವದ ಮತ್ತೊಂದು ಪ್ರಧಾನ ಆಕರ್ಷಣೆ ಪ್ರತಿದಿನ ರಾತ್ರಿ ನಡೆಯುತ್ತಿದ್ದ ಶಿಬಿರಾಗ್ನಿ ಕಾರ್ಯಕ್ರಮ.

ಆಕರ್ಷಕವಾದ ಹಿನ್ನೆಲೆ ಸಂಗೀತದ ಜೊತೆಯಲ್ಲಿ ಶಿಬಿರಾರ್ಥಿಗಳು ಮತ್ತು ಅವರ ಮಾರ್ಗದರ್ಶಿ ಶಿಕ್ಷಕರು



ಭವ್ಯ ಶಿಬಿರಾಗ್ನಿಯನ್ನು ಉದ್ಘಾಟಿಸಿದ ರಾಜ್ಯ ಯುವಜನ ಸೇವೆ ಮತ್ತು ಕ್ರೀಡಾ ಆಯುಕ್ತರಾದ ಶ್ರೀ ಕೆ.ವಿ.ಆರ್. ರಾಗೋರ್, ರಾಜ್ಯ ಮುಖ್ಯ ಆಯುಕ್ತರಾದ ಶ್ರೀ ಕೊಂಡಜ್ಜಿ ಬಿ. ಪಣ್ಣುಖಪ್ಪ, ಹಾಗೂ ಇತರ ಗಣ್ಯರು



ಶಿಬಿರಾಗ್ನಿಯಲ್ಲಿ ಸಮೂಹ ನೃತ್ಯದಲ್ಲಿ ಭಾಗವಹಿಸಿರುವ ಬುಲ್ ಬುಲ್ ಹಕ್ಕಿಗಳು

ನಡೆಸಿಕೊಡುತ್ತಿದ್ದ ವೈವಿಧ್ಯಮಯವಾದ ಮನರಂಜನಾ ಕಾರ್ಯಕ್ರಮಗಳ ಅನುಭವವನ್ನು ಪಡೆಯುವ ಸಲುವಾಗಿಯೇ ನೂರಾರು ಮಂದಿ ಸಾರ್ವಜನಿಕರು ಕತ್ತಲು, ರಾತ್ರಿಯೆಂಬುದನ್ನು ಲೆಕ್ಕಿಸದೆ ಸರ್ಕಾರಿ ಪದವಿಪೂರ್ವ ಕಾಲೇಜಿನ ಮೈದಾನದಲ್ಲಿ ಬಂದು ಜಮಾಯಿಸುತ್ತಿದ್ದರು.

ಅದರಲ್ಲೂ ತಾ|| 3.11.2000ದಂದು ನಡೆದ ಭವ್ಯಶಿಬಿರಾಗ್ನಿ ಕಾರ್ಯಕ್ರಮದಲ್ಲಿ ಮುಖ್ಯ ಅತಿಥಿಗಳಾಗಿ ಶ್ರೀ ಕೆ.ವಿ. ರವೀಂದ್ರನಾಥ ರಾಗೋರ್ ಐ.ಪಿ.ಎಸ್., ಆಯುಕ್ತರು. ರಾಜ್ಯ ಯುವಜನಸೇವೆ ಮತ್ತು ಕ್ರೀಡಾ ಇಲಾಖೆ, ಇವರು ಭಾಗವಹಿಸಿದ್ದರು. ಅಧ್ಯಕ್ಷತೆಯನ್ನು ಶ್ರೀಯುತ ಕೊಂಡಜ್ಜಿ ಬಿ. ಪಣ್ಣುಖಪ್ಪ ರಾಜ್ಯಮುಖ್ಯ ಆಯುಕ್ತರು ಇವರು ವಹಿಸಿದ್ದರು. ರಾಜ್ಯಾದ್ಯಂತ ವಿವಿಧ ಜಿಲ್ಲೆಗಳಿಂದ ಬಂದ ಕಬ್ಬೆ ಮತ್ತು ಬುಲ್ ಬುಲ್ಸ್ ಮಕ್ಕಳು ವಿವಿಧ ಸಾಂಸ್ಕೃತಿಕ ಕಾರ್ಯಕ್ರಮಗಳನ್ನು ನೀಡಿ ಎಲ್ಲರ ಮನ ರಂಜಿಸಿದರು. ಇದೇ ಸಂದರ್ಭದಲ್ಲಿ ಮುಖ್ಯ ಅತಿಥಿಗಳಾದ ಶ್ರೀ ಕೆ.ವಿ. ರವೀಂದ್ರನಾಥ ರಾಗೋರ್‌ರವರು ಉತ್ಸವದ ಸ್ಮರಣ ಸಂಚಿಕೆ “ಅರಳು ಮೊಗ್ಗು” ಪುಸ್ತಕವನ್ನು ಬಿಡುಗಡೆ ಮಾಡಿ ಮಾತನಾಡಿ ಇಂದಿನ ಯುವ ಪೀಳಿಗೆಗೆ ಶಿಸ್ತು ಎಷ್ಟು ಮಟ್ಟಿಗೆ ಅಗತ್ಯ ಹಾಗೂ ಅದನ್ನು ಈಗಿನಿಂದಲೇ ಬೆಳೆಸಿಕೊಳ್ಳಬೇಕೆಂದು ಮಕ್ಕಳಿಗೆ ಕಿವಿಮಾತು ಹೇಳಿ ಮನರಂಜನಾ ಕಾರ್ಯಕ್ರಮಗಳು ಬಹಳ ಉತ್ತಮವಾಗಿದ್ದವು ಎಂದು ಪ್ರಶಂಸಿಸಿದರು.

ಕೃಪೆ, ಕೋಲಾರ ಪತ್ರಿಕೆ, ಕೋಲಾರ

ಸರ್ವಧರ್ಮ ಪ್ರಾರ್ಥನೆ

ತಾ|| 5.11.2000ರಂದು ಬೆಳಿಗ್ಗೆ 7.00ಕ್ಕೆ ನಡೆದ ಸರ್ವಧರ್ಮ ಪ್ರಾರ್ಥನೆಯಲ್ಲಿ ಎಲ್ಲರೂ ಭಾಗವಹಿಸಿದ್ದರು ಜೊತೆಗೆ ವಿವಿಧ ಧರ್ಮ ಗುರುಗಳು ಭಾಗವಹಿಸಿ ಎಳೆಯರಿಗೆ ಪ್ರವಚನ ನೀಡಿ ದೇವರೊಬ್ಬ ನಾಮ ಹಲವು ಎಂಬುದನ್ನು ತಿಳಿಸಿಕೊಟ್ಟರು. ಈ ಸಭೆಯಲ್ಲಿ ರಾಜ್ಯ ಮುಖ್ಯ ಆಯುಕ್ತರು ಶ್ರೀ ಕೊಂಡಜ್ಜಿ ಬಿ. ಪಣ್ಣುಖಪ್ಪ ಹಾಗೂ ಇತರ ಗಣ್ಯರು ಭಾಗವಹಿಸಿದ್ದರು.

ಸಾಹಸ ಚಟುವಟಿಕೆಗಳು

ಉತ್ಸವದ ಮುಖ್ಯ ಆಕರ್ಷಣೆಯಾಗಿದ್ದ ಈ ಸಾಹಸಚಟುವಟಿಕೆ ಗಳಲ್ಲಿ ಮಕ್ಕಳು ಉತ್ಸುಕತೆಯಿಂದ ಭಾಗವಹಿಸಿ ರೋಮಾಂಚನ ಗೊಂಡರು ಈ ಸಾಹಸ ಚಟುವಟಿಕೆಗಳನ್ನು ತಾ|| 5.11.2000 ದಂದು ಬೆಳಿಗ್ಗೆ 10.00ಕ್ಕೆ ಡಿ.ವೈ.ಎಸ್ಸಿ. ಭಗವಾನ ದಾಸರವರು ಉದ್ಘಾಟಿಸಿದರು. ಜೊತೆಗೆ ರಾಜ್ಯ ಮುಖ್ಯ ಆಯುಕ್ತರಾದ ಶ್ರೀ ಕೊಂಡಜ್ಜಿ ಬಿ. ಪಣ್ಣುಖಪ್ಪನವರು, ಭಾಗವಹಿಸಿದ್ದರು ಶಾಸಕರಾದ ಶ್ರೀ ಶ್ರೀನಿವಾಸಯ್ಯನವರು ಸಮಾರಂಭದ ಅಧ್ಯಕ್ಷತೆ ವಹಿಸಿದ್ದರು.



ಸಾಹಸ ಚಟುವಟಿಕೆಯಲ್ಲಿ ಭಾಗವಹಿಸುತ್ತಿರುವ ಮರಿಗಳು.

ಸಮಾರೋಪ ಸಮಾರಂಭ

5.11.2000 ರಂದು ಸಂಜೆ 4.00ಕ್ಕೆ ನಡೆದ ಸಮಾರೋಪ ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾಗಿ ಶ್ರೀ ಎಂ.ವಿ. ವೆಂಕಟಪ್ಪ, ವಿಧಾನ ಸಭಾಧ್ಯಕ್ಷರು ಭಾಗವಹಿಸಿದ್ದರು ಅಧ್ಯಕ್ಷತೆಯನ್ನು ಶ್ರೀ ಕೆ. ಶ್ರೀನಿವಾಸ ಗೌಡ, ಶಾಸಕರು, ಕೋಲಾರ ಇವರು ವಹಿಸಿದ್ದರು.

ಮುಖ್ಯ ಅತಿಥಿಗಳಾದ ಶ್ರೀ ಎಂ.ವಿ. ವೆಂಕಟಪ್ಪನವರು ಮಾತನಾಡಿ ಸ್ಕೌಟ್ ಗೈಡ್ ಚಟುವಟಿಕೆಗಳ ಬಗ್ಗೆ ಶ್ಲಾಘನೆ ವ್ಯಕ್ತಪಡಿಸಿದರು. ಉತ್ಸವದ ಚಟುವಟಿಕೆಗಳ ಬಗ್ಗೆ ಬಳಪ್ಪು ಸಂತೋಷ ವ್ಯಕ್ತಪಡಿಸಿದರಲ್ಲದೆ, ರಾಜ್ಯದಾದ್ಯಂತ ಬಂದಿರುವ ಈ ಚಿಣ್ಣರ ಮೇಳವು ರಾಜ್ಯದ ಎಲ್ಲಾ ವೈಶಿಷ್ಟ್ಯಗಳನ್ನು ನಮ್ಮ ಈ ಕೋಲಾರ ಜಿಲ್ಲೆಯಲ್ಲಿ ಪ್ರದರ್ಶಿಸಿರುವುದು ಅಖಂಡ ಕರ್ನಾಟಕ ದರ್ಶನವೇ ಆದಂತಿದೆ ಎಂದರು.

ಜಿಲ್ಲೆಯ ಸ್ಕೌಟ್ ಗೈಡ್ ಚಟುವಟಿಕೆಗಳಿಗೆ ಎಲ್ಲಾ ರೀತಿಯ ಸಹಾಯ ಸಹಕಾರಗಳನ್ನು ನೀಡುವುದಾಗಿ ಭರವಸೆ ನೀಡಿದರು.

ಶಾಸಕರಾದ ಶ್ರೀ ಕೆ. ಶ್ರೀನಿವಾಸ ಗೌಡರವರು ಮಾತನಾಡಿ ಜಿಲ್ಲೆಯಲ್ಲಿ ಸ್ಕೌಟ್ ಗೈಡ್ ಚಟುವಟಿಕೆಗಳು ಉತ್ತಮವಾಗಿ ನಡೆಯುತ್ತಿವೆ ಎಂದು ಹೇಳಿದರಲ್ಲದೆ ಉತ್ಸವದ ಕಾರ್ಯಕ್ರಮಗಳ ಬಗ್ಗೆ ಮೆಚ್ಚಿಗೆ ವ್ಯಕ್ತಪಡಿಸಿದರು.

ಸಭೆಯಲ್ಲಿ ಶ್ರೀ ವಡಗೂರು ಡಿ.ಎಲ್. ನಾಗರಾಜ ಉಪಾಧ್ಯಕ್ಷರು ಜಿಲ್ಲಾ ಪ್ರಾದೇಶ ಕೃಷಿಕ ಸಮಾಜ ಬೆಂಗಳೂರು, ಶ್ರೀ ಎಸ್. ರಮೇಶ, ಅಧ್ಯಕ್ಷರು ಕೋಲಾರ ಜಿಲ್ಲಾ ಹಾಲು ಒಕ್ಕೂಟ, ಶ್ರೀ ವಿ. ಕೃಷ್ಣಾರೆಡ್ಡಿ ಅಧ್ಯಕ್ಷರು, ಕಂಟ್ರಾಕ್ಟರ್ಸ್ ಸಹಕಾರ ಬ್ಯಾಂಕ್ ಕೋಲಾರ ಇವರುಗಳು ಸಹ ಭಾಗವಹಿಸಿದ್ದರು.

ಸಮಾರಂಭದಲ್ಲಿ ಮಾತನಾಡಿದ ರಾಜ್ಯ ಮುಖ್ಯ ಆಯುಕ್ತರಾದ ಕೊಂಡಜ್ಜಿ ಬಿ. ಪಣ್ಣುಖಪ್ಪನವರು. ಸ್ಕೌಟ್ ಗೈಡ್ ಚಟುವಟಿಕೆ 100 ವರ್ಷಗಳನ್ನು ತುಂಬುತ್ತಾ ಬಂದಿದೆ ಈ ಚಟುವಟಿಕೆಯ ಅಂಗವಾದ ಕಬ್ಬೆ ಮತ್ತು ಬುಲ್ಸ್ ಮಕ್ಕಳ ಈ ಉತ್ಸವವು ಕೋಲಾರ ಜಿಲ್ಲೆಯಲ್ಲಿ ಕಳೆದ 5 ದಿನಗಳಿಂದ ನಡೆದು ಇಡೀ ರಾಜ್ಯದ ಪ್ರತಿಬಿಂಬವನ್ನು ನೀಡಿದ್ದಾರೆ, ಜಿಲ್ಲಾ ಸಂಸ್ಥೆಯವರು ಸಹ ಈ ಉತ್ಸವದ ಆತಿಥ್ಯವನ್ನು ವಹಿಸಿಕೊಂಡು ಉತ್ತಮ ರೀತಿಯಲ್ಲಿ ನಡೆಸಿಕೊಟ್ಟಿದ್ದಾರೆ ಎಂದು ಶ್ಲಾಘಿಸಿದರು.

ನಂತರ ಮಾತನಾಡಿದ ಶ್ರೀ ಆರ್.ಎಲ್. ಪಾಟೀಲ್ ಜಂಟಿನಿರ್ದೇಶಕರು, ಯುವಜನ ಸೇವೆ ಮತ್ತು ಕ್ರೀಡಾ ಇಲಾಖೆ ಇವರು ಸ್ಕೌಟ್ ಗೈಡ್ ಸಂಸ್ಥೆಯ ಎಲ್ಲಾ ಕಾರ್ಯಕ್ರಮಗಳು ಬಹು ಉತ್ತಮವಾಗಿ ಮೂಡಿಬರುತ್ತಾ ಇದೆ ಈ ಉತ್ಸವವು ಸಹಾಯ ಸಹಕಾರವನ್ನು ಸಾಧ್ಯವಾದಷ್ಟು ಮಟ್ಟಿಗೆ ನೀಡುತ್ತೇವೆ ಎಂದು ತಿಳಿಸಿದರು. ಈ ಉತ್ಸವವನ್ನು ಶ್ರೀ ಮುನಿನಾರಾಯಣಪ್ಪ ಎ.ಎಲ್.ಟಿ (ಕಬ್ಬೆ) ಮತ್ತು ಶ್ರೀಮತಿ ಮೀನಾಕ್ಷಿ ಎಲ್.ಟಿ. (ಬುಲ್ ಬುಲ್) ಇವರುಗಳು ತಮ್ಮ ನಾಯಕತ್ವದಲ್ಲಿ ಯಶಸ್ವಿಗೊಳಿಸಿದರು.

ಈ ಉತ್ಸವವನ್ನು ಉತ್ತಮ ರೀತಿಯಲ್ಲಿ ನಡೆಸಿಕೊಟ್ಟ ಕೋಲಾರ ಉತ್ತರ ಜಿಲ್ಲಾ ಸಂಸ್ಥೆಯ ಆಯುಕ್ತರುಗಳಾದ ಶ್ರೀ ಕೆ.ವಿ. ಶಂಕರಪ್ಪ, ಶ್ರೀಮತಿ ಕೆ. ಆರ್. ಜಯಶ್ರೀ, ಜಿಲ್ಲಾ ಕಾರ್ಯದರ್ಶಿ ಡಬ್ಲ್ಯು. ಇ. ಎಸ್. ಕುಮಾರ್ ಮತ್ತಿತರ ಎಲ್ಲಾ ಪದಾಧಿಕಾರಿಗಳಿಗೂ, ಉತ್ಸವಕ್ಕೆ ಎಲ್ಲಾ ರೀತಿಯ ಸಹಾಯ ಸಹಕಾರ ನೀಡಿದ ಕೋಲಾರ ಜಿಲ್ಲೆಯ ಜನತೆಗೂ, ಉತ್ಸವದ ಎಲ್ಲಾ ಪೂರ್ವ ತಯಾರಿಯಿಂದ ಹಿಡಿದು ಉತ್ಸವಮುಗಿಯುವವರೆಗೆ ಸಹಕಾರ ನೀಡಿದ ರೋವರ್ಸ್ ರೇಂಜರ್ಸ್‌ಗಳಿಗೂ, ಉತ್ಸವ ಯಶಸ್ವಿಯಾಗಲು ಕಾರಣಕರ್ತರಾದ ಪ್ರತಿಯೊಬ್ಬರಿಗೂ ರಾಜ್ಯ ಸಂಸ್ಥೆಯ ಪರವಾಗಿ ಈ ಮೂಲಕ ಅಭಿನಂದನೆಗಳನ್ನು ಸಲ್ಲಿಸುತ್ತೇವೆ.

CHARACTER FORMATION

The importance of scouting cannot be over-emphasised. The Movement is designed to impart training to boys and girls in character formation and make them strong, disciplined and useful members of society. I should like to appeal to every scout and girl guide to remember scout law, to do one's duty without fear or favour and be ambassadors of Goodwill of the Nation.

JAYACHAMARAJA WADIYAR
(Maharaja of Mysore)

ರಾಜ್ಯ ವಾರ್ತೆಗಳು

ರಾಜ್ಯ ಪುರಸ್ಕಾರ ಪೂರ್ವ ಭಾವಿ ತರಬೇತಿ ಶಿಬಿರ

ರಾಜ್ಯ ತರಬೇತಿ ಕೇಂದ್ರವಾದ ಶ್ರೀ ಕೊಂಡಜ್ಜಿ ಬಸಪ್ಪ ಸ್ಕೌಟ್ಸ್ ಗೈಡ್ಸ್ ತರಬೇತಿ ಕೇಂದ್ರದಲ್ಲಿ ತಾ|| 11 ರಿಂದ 15 ನವೆಂಬರ್ 2000ದವರೆಗೆ, ರಾಜ್ಯ ಪುರಸ್ಕಾರ ಪೂರ್ವಭಾವಿ ತರಬೇತಿ ಶಿಬಿರವನ್ನು ನಡೆಸಲಾಯಿತು. ಈ ಶಿಬಿರದಲ್ಲಿ 360 ಸ್ಕೌಟಗಳು, 263 ಗೈಡ್‌ಗಳು, ಸ್ಕೌಟ್ ಮತ್ತು ಗೈಡ್, ಅಧ್ಯಾಪಕರುಗಳು ಭಾಗವಹಿಸಿದ್ದರು.

ಸ್ಕೌಟ್ ವಿಭಾಗದಲ್ಲಿ ಶ್ರೀ ಸಿ. ಸುಬ್ರಹ್ಮಣ್ಯಂ ಎ.ಎಲ್.ಟಿ. (ಎಸ್), ಗೈಡ್ ವಿಭಾಗದಲ್ಲಿ ಶ್ರೀಮತಿ ಸುಷ್ಮ ಎ.ಎಲ್.ಟಿ (ಜಿ) ನಾಯಕರುಗಳಾಗಿ ಕಾರ್ಯ ನಿರ್ವಹಿಸಿದರು.



ಚಟುವಟಿಕೆಯಲ್ಲಿ ಭಾಗವಹಿಸಿರುವ ಸ್ಕೌಟ್ ಗೈಡ್ ಮಕ್ಕಳು

ತಾ|| 12.11.2000 ದಂದು ಸಂಜೆ 4.00ಕ್ಕೆ ನಡೆದ ಉದ್ಘಾಟನಾ ಸಮಾರಂಭದಲ್ಲಿ ಶ್ರೀ ಕೆ.ವಿ. ಆರ್ ಠ್ಯಾಗೋರ್, ಆಯುಕ್ತರು, ರಾಜ್ಯ ಯುವಜನ ಸೇವೆ ಮತ್ತು ಕ್ರೀಡಾ ಇಲಾಖೆ, ಕರ್ನಾಟಕ ಸರ್ಕಾರ, ಇವರು ಮುಖ್ಯ ಅತಿಥಿಗಳಾಗಿ ಭಾಗವಹಿಸಿದ್ದರು. ಸಮಾರಂಭದಲ್ಲಿ ಮಾತನಾಡಿದ ಶ್ರೀಯುತರು, ಮಕ್ಕಳಿಗೆ ಉತ್ತಮವಾದ ನಡವಳಿಕೆಗಳ ಬಗ್ಗೆ ತಿಳಿಸಿಕೊಟ್ಟರಲ್ಲದೆ ಅನೇಕ ನಾಯಕರುಗಳ ಇತಿಹಾಸವನ್ನು ಮಕ್ಕಳಿಗೆ ತಿಳಿಸಿ ಉತ್ತಮ ಸಮಾಜದ ಬೆಳವಣಿಗೆಯಲ್ಲಿ ಸ್ಕೌಟ್ ಗೈಡ್‌ಗಳ ಪಾತ್ರ ಏನು ಎಂಬುದನ್ನು ಅರಿವು ಮಾಡಿಕೊಟ್ಟರು. ಒಟ್ಟಿಗೆ ತಮ್ಮ ವಿದ್ಯಾರ್ಥಿ ಜೀವನದಲ್ಲಿನ ಸ್ಕೌಟಿಂಗ್ ಚಟುವಟಿಕೆಗಳ ಬಗ್ಗೆ ತಿಳಿಸಿಕೊಟ್ಟು ತಮ್ಮ ನೆನಪಿನ ಪುಟಗಳನ್ನು ತಿರುವಿ ಹಾಕಿದರು. ನಂತರ ಅಧ್ಯಕ್ಷೀಯ ಭಾಷಣ ಮಾಡಿದ ರಾಜ್ಯ ಮುಖ್ಯ ಆಯುಕ್ತರಾದ



ರಾಜ್ಯ ಯುವಜನ ಸೇವೆ ಮತ್ತು ಕ್ರೀಡಾ ಆಯುಕ್ತರಾದ ಶ್ರೀ ಕೆ.ವಿ. ಆರ್ ಠ್ಯಾಗೋರ್, ರಾಜ್ಯ ಮುಖ್ಯ ಆಯುಕ್ತರಾದ ಶ್ರೀ ಕೊಂಡಜ್ಜಿ ಬಿ. ಪಣ್ಣುಬಿಪ್ಪ ಹಾಗೂ ಇತರರಿಂದ ಕೊಂಡಜ್ಜಿ ಬಸಪ್ಪನವರ ಪ್ರತಿಮೆಗೆ ಪುಷ್ಪ ಗುಚ್ಚ ಅರ್ಪಣೆ ಹಾಗೂ ಗೌರವ ವಂದನೆ.

ಶ್ರೀ ಕೊಂಡಜ್ಜಿ. ಬಿ. ಪಣ್ಣುಬಿಪ್ಪರವರು ಮಕ್ಕಳಿಗೆ ಹಿತವಚನ ನೀಡಿ ಸ್ಕೌಟ್ ಗೈಡ್ ಮಕ್ಕಳ ಕರ್ತವ್ಯಗಳ ಬಗ್ಗೆ ನೆನಪಿಸಿದರು.

ಸಮಾರಂಭಕ್ಕೆ ಮೊದಲು ಶ್ರೀಯುತ ಕೆ.ವಿ.ಆರ್. ಠ್ಯಾಗೋರವರು, ರಾಜ್ಯ ಮುಖ್ಯ ಆಯುಕ್ತರಾದ ಶ್ರೀ ಕೊಂಡಜ್ಜಿ ಬಿ. ಪಣ್ಣುಬಿಪ್ಪನವರೊಂದಿಗೆ ಶಿಬಿರದ ವೀಕ್ಷಣೆ ಮಾಡಿ ಶಿಬಿರದಲ್ಲಾಗುತ್ತಿರುವ ಅಭಿವೃದ್ಧಿಕಾರ್ಯಗಳ ಬಗ್ಗೆ ಪ್ರಶಂಸಿಸಿದರು. ಮತ್ತು ಶ್ರೀಯುತರು ದಿವಂಗತ, ಕೊಂಡಜ್ಜಿ ಬಸಪ್ಪನವರ ಸಮಾಧಿ ಮತ್ತು ಪ್ರತಿಮೆಗೆ ಪುಷ್ಪ ಗುಚ್ಚ ಇರಿಸಿ ಗೌರವ ಸಲ್ಲಿಸಿದರು.

ನಂತರ ರಾತ್ರಿ ಶಿಬಿರಾರ್ಥಿಗಳೊಂದಿಗೆ ಸೇರಿ ಊಟಮಾಡಿ, ಶಿಬಿರಾಗ್ನಿ ಕಾರ್ಯಕ್ರಮದಲ್ಲಿ ಭಾಗವಹಿಸಿ ತಮ್ಮ ಸಂತೋಷ ಹಾಗೂ ಕಾರ್ಯಕ್ರಮಗಳ ಬಗ್ಗೆ ಮೆಚ್ಚುಗೆ ವ್ಯಕ್ತಪಡಿಸಿದ್ದರು.



ಗಣ್ಯರಿಂದ ಶಿಬಿರ ವೀಕ್ಷಣೆ

ಕೊಂಡಜ್ಜಿ ಬಸಪ್ಪನವರ 18ನೇ ಸ್ಮರಣ ದಿನ

ತಾ|| 14.11.2000 ದಂದು ಶ್ರೀಯುತ ಕೊಂಡಜ್ಜಿ ಬಸಪ್ಪನವರ 18ನೇ ಸ್ಮರಣ ದಿನಾಚರಣೆಯ ಅಂಗವಾಗಿ ಬೆಳಿಗ್ಗೆ 8.00ಕ್ಕೆ ಕೊಂಡಜ್ಜಿ ಬಸಪ್ಪನವರ ಸಮಾಧಿ ಬಳಿ ಸರ್ವಧರ್ಮ ಪ್ರಾರ್ಥನೆಯನ್ನು ನಡೆಸಲಾಯಿತು. ಸಭೆಯಲ್ಲಿ ರಾಜ್ಯ ಆಯುಕ್ತರಾದ ಶ್ರೀ ಸಿ.ಆರ್. ಮೊಹಮ್ಮದ್ ಜಹೀರುದ್ದೀನ್. ಮುಖ್ಯ ಅತಿಥಿಗಳಾಗಿಯೂ, ಶ್ರೀಮತಿ ಎಂ.ಜಿ. ಬೋಪಯ್ಯ ರಾಜ್ಯ



ಶ್ರೀ ಕೊಂಡಜ್ಜಿ ಬಸಪ್ಪನವರ ಶಿಬಿರದ ಮುಖ್ಯದ್ವಾರದ ಬಳಿಯಿರುವ ಸಮಾಧಿ



ಶ್ರೀ ಕೊಂಡಜ್ಜಿ ಬಸಪ್ಪನವರ 18ನೇ ಸ್ಮರಣೆ ದಿನಾಚರಣೆಯ ಅಂಗವಾಗಿ ನಡೆದ ಸರ್ವ ಧರ್ಮ ಪ್ರಾರ್ಥನಾ ಸಭೆ

ಆಯುಕ್ತರು (ಗೈಡ್) ಅಧ್ಯಕ್ಷರಾಗಿಯೂ ಭಾಗವಹಿಸಿದ್ದರು. ಇವರುಗಳು ಮಾತನಾಡಿ ಶ್ರೀಯುತ ಕೊಂಡಜ್ಜಿ ಬಸಪ್ಪನವರ ಸೇವೆ ಹಾಗೂ ಶಿಬಿರಕ್ಕೆ ಮಾಡಿದ ಸಹಾಯ ಸಹಕಾರಗಳನ್ನು ನೆನಪಿಸಿಕೊಂಡರಲ್ಲದೆ ತಮ್ಮ ಅವರೊಂದಿಗಿನ ಹಳೆಯ ನೆನಪುಗಳನ್ನು ನೆನಪಿಸಿಕೊಂಡರು. ಈ ಪ್ರಾರ್ಥನಾ ಸಭೆಯಲ್ಲಿ, ಕೊಂಡಜ್ಜಿಯ ಗ್ರಾಮಸ್ಥರು ಪಾಲ್ಗೊಂಡಿದ್ದರು. ರಾಜ್ಯ ಜಂಟಿ ಕಾರ್ಯದರ್ಶಿ (ಸೌಟ್) ಶ್ರೀ ಚಿನ್ನಸ್ವಾಮಿ ರೆಡ್ಡಿ ಇವರು ಸ್ವಾಗತಿಸಿದರು. ಸ್ಥಾನಿಕ ಆಯುಕ್ತ (ಕಾರ್ಯಕ್ರಮ) ಶ್ರೀ ಮಹಮ್ಮದ್ ವಾಜಿಲ್ ಇವರು ವಂದಿಸಿದರು.

ಮಕ್ಕಳ ದಿನಾಚರಣೆ

ಸಂಜೆ 8.30ಕ್ಕೆ ಮಕ್ಕಳ ದಿನಾಚರಣೆ ಕಾರ್ಯಕ್ರಮವನ್ನು ನಡೆಸಲಾಯ್ತು. ಈ ಕಾರ್ಯಕ್ರಮದಲ್ಲಿ ಸೌಟ್ ಗೈಡ್ ಶಿಕ್ಷಕ ಶಿಕ್ಷಕಿಯರು ಮನರಂಜನಾ ಕಾರ್ಯಕ್ರಮ ನೀಡಿ, ಮಕ್ಕಳ ಮನರಂಜಿಸಿದರು. ಶ್ರೀಮತಿ ಪ್ರೇಮ ಮಂಗಳೂರು ರವರು ಕಾರ್ಯಕ್ರಮವನ್ನು ಆಯೋಜಿಸಿದ್ದರು.

ಭವ್ಯ ಶಿಬಿರಾಗ್ನಿ

ತಾ|| 13.11.2000 ದಂದು ರಾತ್ರಿ 8.30ಕ್ಕೆ ನಡೆದ ಭವ್ಯ ಶಿಬಿರಾಗ್ನಿ ಕಾರ್ಯಕ್ರಮದಲ್ಲಿ ರಾಜ್ಯದಾದ್ಯಂತ ಬಂದಿದ್ದ ಸೌಟ್ ಗೈಡ್ ಮಕ್ಕಳು ತಮ್ಮ ವೇಷಭೂಷಣಗಳೊಂದಿಗೆ ಉತ್ತಮವಾದ ಕಾರ್ಯಕ್ರಮ ನೀಡಿ ಎಲ್ಲರ ಮನ ರಂಜಿಸಿದರು. ಈ ಕಾರ್ಯಕ್ರಮದಲ್ಲಿ ಶ್ರೀಯುತ ಸಿ.ಆರ್. ವೊಹಮ್ಮದ್ ಜಹೀರುದ್ದೀನ್ ಹಾಗೂ ಶ್ರೀಮತಿ ಎಂ.ಜಿ. ಭೋಪಯ್ಯರವರು ಅತಿಥಿಗಳಾಗಿ ಭಾಗವಹಿಸಿದ್ದರು.

ಈ ಶಿಬಿರದಲ್ಲಿ ಸೌಟ್ ಗೈಡ್ ಮಕ್ಕಳಿಗೆ ಪ್ರಥಮ ಚಿಕಿತ್ಸೆ, ಪಯೋನರಿಂಗ್ ನಕ್ಷೆಯನ್ನು ಓದುವುದು ಹಾಗೂ ಇತರ ವಿಷಯಗಳ ಬಗ್ಗೆ ತರಬೇತಿ ನೀಡಲಾಯಿತು. ಶಿಬಿರವನ್ನು ಶ್ರೀ ಕೆ. ತಿಮ್ಮಪ್ಪ ರಾಜ್ಯ ಸಂಘಟನಾ ಆಯುಕ್ತರು (ಸೌಟ್) ಶ್ರೀಮತಿ ಪಿ. ಸರೋಜ ರಾಜ್ಯ ಸಂಘಟನಾ ಆಯುಕ್ತರು (ಗೈಡ್ಸ್) ರವರು ಆಯೋಜಿಸಿ ಯಶಸ್ವಿಗೊಳಿಸಿದರು.

ಪ್ರಥಮ ರಾಜ್ಯಮಟ್ಟದ ನಿಪುಣ ರೋವರ್ ಮತ್ತು ನಿಪುಣ ರೇಂಜರ್ ತರಬೇತಿ ಮತ್ತು ಪರೀಕ್ಷಾ ಶಿಬಿರ


ತಾ|| 11. ರಿಂದ 15 ನವಂಬರ್ 2000ದವರೆಗೆ, ಕೊಂಡಜ್ಜಿ

ಬಸಪ್ಪ ಸೌಟ್ ಗೈಡ್ ತರಬೇತಿ ಶಿಬಿರ, ಕೊಂಡಜ್ಜಿಯಲ್ಲಿ, ರೋವರ್ಸ್ ಮತ್ತು ರೇಂಜರ್‌ಗಳಿಗೆ ಮೊದಲ ರಾಜ್ಯ ಮಟ್ಟದ ನಿಪುಣ ರೋವರ್ಸ್ ರೇಂಜರ್ಸ್ ತರಬೇತಿ ಮತ್ತು ಪರೀಕ್ಷಾ ಶಿಬಿರವನ್ನು ನಡೆಸಲಾಯ್ತು. ರೋವರ್ಸ್ ವಿಭಾಗದಲ್ಲಿ 39 ರೋವರ್‌ಗಳು ಭಾಗವಹಿಸಿದ್ದು ಶ್ರೀ ಎ.ಎಂ. ಶಂಕರ್ ಎ.ಎಲ್.ಟಿ. (ರೋ) ನಾಯಕರಾಗಿದ್ದರು ಹಾಗೂ ರೇಂಜರ್ ವಿಭಾಗದಲ್ಲಿ 5 ಮಂದಿ ರೇಂಜರ್‌ಗಳು ಭಾಗವಹಿಸಿದ್ದು ಶ್ರೀಮತಿ ಪಿ. ಸರೋಜ ಎಲ್.ಟಿ.(ಗೈ), ರಾಜ್ಯ ಸಂಘಟನಾ ಆಯುಕ್ತರು (ಗೈಡ್)ರವರು ನಾಯಕಿಯವರಾಗಿದ್ದರು. ಈ ಶಿಬಿರದಲ್ಲಿ ಶಿಬಿರಾರ್ಥಿಗಳಿಗೆ ವಿವಿಧ ಚಟುವಟಿಕೆಗಳ ಬಗ್ಗೆ ತರಬೇತಿ ನೀಡಿ ಪರೀಕ್ಷೆ ಮಾಡಲಾಯ್ತು. ಈ ಶಿಬಿರದಲ್ಲಿ ಶ್ರೀ ಸುಬ್ರಹ್ಮಣ್ಯ ಶಾಸ್ತ್ರಿ ಎ.ಎಲ್.ಟಿ. (ರೋ)ರವರು ಸಹಾಯಕರಾಗಿದ್ದರು.

**I pray that every home in India
may have children like
Scouts and Guides**

- MATHAMA GANDHI

RESPECTFUL HOMAGE



**The Bharat Scouts and Guides, Karnataka
Gratefully remember our beloved**

Late J.H. Patel

**President, The Bharat Scouts and Guides,
Karnataka and Former Chief Minister of
Karnataka**

ಬೆಂಗಳೂರು ದಕ್ಷಿಣ

(ಸಾಮಾನ್ಯ ಮಾಹಿತಿ ಶಿಬಿರ)

ಆನೇಕಲ್ ಸ್ಥಳೀಯ ಸಂಸ್ಥೆಯ ವತಿಯಿಂದ ಶಾಲಾ ಮುಖ್ಯೋಪಧ್ಯಾಯರುಗಳಿಗೆ ಸಾಮಾನ್ಯ ಮಾಹಿತಿ ಶಿಬಿರವನ್ನು ತಾ|| 25.11.2000 ದಂದು ಸ್ವಾಮಿ ವಿವೇಕಾನಂದ ಗ್ರಾಮಾಂತರ ಪ್ರೌಢ ಶಾಲೆ, ಚಂದಾಪುರ, ಆನೇಕಲ್ ತಾಲ್ಲೂಕು, ಇಲ್ಲಿ ನಡೆಸಿದರು.

ಈ ಶಿಬಿರದಲ್ಲಿ ಸುಮಾರು 220 ಶಾಲಾ ಮುಖ್ಯ ಶಿಕ್ಷಕರು ಭಾಗವಹಿಸಿದ್ದರು. ಶಿಬಿರವನ್ನು ಕ್ಷೇತ್ರ ಶಿಕ್ಷಣಾಧಿಕಾರಿಗಳಾದ ಶ್ರೀ ಎನ್.ಎಸ್. ಹಿರೇಮಠರವರು ಉದ್ಘಾಟಿಸಿದರು. ಶಿಬಿರದಲ್ಲಿ ಶ್ರೀ ಚಿನ್ನಸ್ವಾಮಿ ರೆಡ್ಡಿ, ರಾಜ್ಯ ಜಂಟಿ ಕಾರ್ಯದರ್ಶಿಗಳು, ಶ್ರೀ ಎಂ.ಎ. ಚೆಲ್ಲಯ್ಯ ಸ್ಥಾನಿಕ ಆಯುಕ್ತರು (ವಾ.ಸಾ.ಸಂ), ಶ್ರೀ ಕೆ. ತಿಮ್ಮಪ್ಪ ರಾಜ್ಯ ಸಂಘಟನಾ ಆಯುಕ್ತರು (ಸ್ಕೌಟ್), ಶ್ರೀ ಎನ್. ಶ್ರೀನಿವಾಸನ್ ಎಲ್.ಟಿ.(ಸ್ಕೌಟ್) ರವರುಗಳು ಸಂಪನ್ಮೂಲ ವ್ಯಕ್ತಿಗಳಾಗಿದ್ದರು.

ಶಿಬಿರವನ್ನು ಶ್ರೀ ಮನಿಸ್ವಾಮಿ ರೆಡ್ಡಿ ಸಹಾಯಕ ಜಿಲ್ಲಾ ಆಯುಕ್ತರು (ಸ್ಕೌಟ್ಸ್), ಶ್ರೀಮತಿ ಅಶ್ವತ್ಥಮ್ಮ ಸಹಾಯಕ ಜಿಲ್ಲಾ ಆಯುಕ್ತರು (ಗೈಡ್ಸ್) ರವರು ಆಯೋಜಿಸಿದ್ದರು ಸಹಾಯಕರಾಗಿ ಶ್ರೀ ನರೇಂದ್ರ ಕುಮಾರ್ ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ಹಾಗೂ ಭಗತ್ ಸಿಂಗ್ ರೋವರ್ ಕ್ರೂನ್ ರೋವರ್ ಗಳು ಭಾಗವಹಿಸಿದ್ದರು.

ಧಾರವಾಡ

ಮೂಲತರಬೇತಿ ಶಿಬಿರ

ಜಿಲ್ಲೆಯ ವತಿಯಿಂದ ಜಿಲ್ಲಾ ತರಬೇತಿ ಕೇಂದ್ರ, “ಸಸ್ಯ ಚೇತನ” ದಡ್ಡಿಕಮಲಾಪುರ, ಧಾರವಾಡ, ಇಲ್ಲಿ ತಾ|| 20 ರಿಂದ 29 ನವೆಂಬರ್ 2000ದ ವರೆಗೆ ಅಧ್ಯಾಪಕರುಗಳಿಗೆ ಮೂಲತರಬೇತಿ ಶಿಬಿರವನ್ನು ಏರ್ಪಡಿಸಲಾಗಿತ್ತು. ಶಿಬಿರದಲ್ಲಿ 22 ಮಂದಿ ಶಿಬಿರಾರ್ಥಿಗಳು ಭಾಗವಹಿಸಿದ್ದರು ಶಿಬಿರದ ನಾಯಕರಾಗಿ ಶ್ರೀ ಜಿ.ಎ. ನರಗುಂದ ಎ.ಎಲ್.ಟಿ. (ಸ್ಕೌಟ್ಸ್)ರವರು ಕಾರ್ಯ ನಿರ್ವಹಿಸಿದರು.

ಸ್ಕೌಟ್ ಅಧ್ಯಾಪಕರುಗಳ ಮುಂದುವರೆದ

ತರಬೇತಿ ಶಿಬಿರ

ಇದೇ ಜಿಲ್ಲಾ ತರಬೇತಿ ಕೇಂದ್ರದಲ್ಲಿ ತಾ|| 22 ರಿಂದ 29ರ ನವೆಂಬರ್ 2000ದವರೆಗೆ ಸ್ಕೌಟ್ ಅಧ್ಯಾಪಕರುಗಳಿಗೆ ಮುಂದುವರೆದ ತರಬೇತಿ ಶಿಬಿರವನ್ನು ಶ್ರೀ ಎಂ.ಎಂ. ಲೋಂಡೆ ಎಲ್.ಟಿ. (ಸ್ಕೌಟ್ಸ್)ರವರ ನಾಯಕತ್ವದಲ್ಲಿ ನಡೆಸಲಾಯ್ತು.

ಶಿಬಿರದಲ್ಲಿ 16 ಮಂದಿ ಸ್ಕೌಟ್ ಅಧ್ಯಾಪಕರುಗಳು ಭಾಗವಹಿಸಿ

ಶ್ರೀ ಬಿ.ಕೆ. ಪಾಟೀಲ ಎಲ್.ಟಿ. (ಸ್ಕೌಟ್ಸ್) ಮತ್ತು ಇತರರು ಸಹಾಯಕರಾಗಿ ಕಾರ್ಯ ನಿರ್ವಹಿಸಿದರು.

ಈ ಶಿಬಿರಗಳಿಗೆ ರಾಜ್ಯ ಸಂಸ್ಥೆಯ ಪದಾಧಿಕಾರಿಗಳಾದ ಶ್ರೀ ಚಿನ್ನಸ್ವಾಮಿ ರೆಡ್ಡಿ ರಾಜ್ಯ ಜಂಟಿ ಕಾರ್ಯದರ್ಶಿಗಳು, ಶ್ರೀ ಮೊಹಮ್ಮದ್ ವಾಜಿಲ್ ಸ್ಥಾನಿಕ ಆಯುಕ್ತರು (ಕಾರ್ಯಕ್ರಮ), ಶ್ರೀ ಎಂ.ಎ. ಚೆಲ್ಲಯ್ಯ ಸ್ಥಾನಿಕ ಆಯುಕ್ತರು (ವಾ.ಸಾ.ಸಂ) ಶ್ರೀ ಕೆ. ತಿಮ್ಮಪ್ಪ ರಾಜ್ಯ ಸಂಘಟನಾ ಆಯುಕ್ತರು (ಸ್ಕೌಟ್) ಶ್ರೀಮತಿ ಪಿ. ಸರೋಜ ರಾಜ್ಯ ಸಂಘಟನಾ ಆಯುಕ್ತರು (ಗೈಡ್ಸ್) ರವರುಗಳು ಧಾರವಾಡ ಜಿಲ್ಲಾ ಕಾರ್ಯದರ್ಶಿ ಶ್ರೀಮತಿ ಪ್ರೇಮ ಮಂಗಳೂರು ಎಲ್.ಟಿ. (ಗೈಡ್ಸ್) ಮತ್ತು ಶ್ರೀಮತಿ ಪ್ರಭಾಲೋಂಡೆ ಎಲ್.ಟಿ.(ಗೈ) ಹಾಗೂ ಸಹಾಯಕ ಜಿಲ್ಲಾ ಕಾರ್ಯದರ್ಶಿರವರೊಂದಿಗೆ ಬೇಟಿ ನೀಡಿದರು.

ಈ ಶಿಬಿರಗಳ ಸಮಾರೋಪ ಸಮಾರಂಭವು ತಾ|| 28.11 .2000ದಂದು ಮಧ್ಯಾಹ್ನ 3.00 ಗಂಟೆಗೆ ನೆರವೇರಿತು. ಸಭೆಯಲ್ಲಿ ಮುಖ್ಯ ಅತಿಥಿಗಳಾಗಿ ಶ್ರೀ ಎನ್.ಹೆಚ್ ಕಟಕ ದೊಂಡ ಉಪನಿರ್ದೇಶಕರು. ಸಾ.ಶಿ. ಇಲಾಖೆ, ಧಾರವಾಡ, ಶ್ರೀ ಹೆಚ್.ಟಿ. ಪವಾರ ಉಪನಿರ್ದೇಶಕರು, ಪ.ಪೂ.ಶಿ. ಇಲಾಖೆ, ಧಾರವಾಡ ಇವರುಗಳು ಭಾಗವಹಿಸಿದ್ದರು.

ಗದಗ :

ಗದಗ ಸ್ಥಳೀಯ ಸಂಸ್ಥೆ ನೂತನ ಕಟ್ಟಡ

ಹೊಸ ಜಿಲ್ಲೆಯಾಗಿ ರೂಪುಗೊಂಡ ಗದಗ ಜಿಲ್ಲೆಯು ತಮ್ಮ ಗದಗ ಸ್ಥಳೀಯ ಸಂಸ್ಥೆಗೆ ಸರ್ಕಾರದಿಂದ 1994ರಲ್ಲಿ ಸಚಿವರಾದ ಶ್ರೀ ಹೆಚ್.ಕೆ. ಪಾಟೀಲ ಭಾರಿ ಮತ್ತು ಮಧ್ಯಮ ನೀರಾವರಿ ಸಚಿವರ ಸಹಕಾರದಿಂದ 5ಗುಂಟೆ ಸ್ಥಳವನ್ನು ಪಡೆದುಕೊಂಡಿರುತ್ತಾರೆ.

ತಾ|| 27.9.98ರಂದು ಕಟ್ಟಡದ ಶಿಲಾನ್ಯಾಸವನ್ನು ಜಗದ್ಗುರು ಸಿದ್ದಲಿಂಗ ಮಹಾಸ್ವಾಮಿಗಳ ಸಾನಿಧ್ಯದಲ್ಲಿ ಶ್ರೀ ಡಿ.ಆರ್. ಪಾಟೀಲ ಶಾಸಕರು ಗದಗ, ಇವರ ಅಧ್ಯಕ್ಷತೆಯಲ್ಲಿ ಮಾನ್ಯಶ್ರೀ ವಿಜಯ ಸಂಕೇಶ್ವರ, ಲೋಕ ಸಭಾಸದಸ್ಯರು. ಇವರು ನೆರವೇರಿಸಿದರು. ಇದೇ ಸಂದರ್ಭದಲ್ಲಿ ಲೋಕ ಸಭಾಸದಸ್ಯರ ನಿದಿಯಿಂದ 98-99ನೇ ಸಾಲಿನಲ್ಲಿ ಕಟ್ಟಡಕ್ಕಾಗಿ ರೂ 5 ಲಕ್ಷಗಳನ್ನು ಬಿಡುಗಡೆ ಮಾಡಿ ರೂ 9 ಲಕ್ಷ ವೆಚ್ಚದ ಕಟ್ಟಡಕ್ಕೆ ಧನಸಹಾಯ ಮಾಡಿದರು.

ಹಾಗೆಯೇ ತಾಲ್ಲೂಕಿನ ಶಿಕ್ಷಕ ಶಿಕ್ಷಕಿಯರು, ನಿವೃತ್ತ ಶಿಕ್ಷಕರಿಂದ ಹಾಗೂ ದಾನಿಗಳಿಂದ 1.50 ಲಕ್ಷ ರೂಪಾಯಿಗಳನ್ನು ತಾಲ್ಲೂಕಿನ ಕ್ಷೇತ್ರ ಶಿಕ್ಷಣಾಧಿಕಾರಿಗಳು ಮತ್ತು ಸಹಾಯಕ ಸ್ಕೌಟ್ ಕಮೀಷನ್‌ರಾದ ಶ್ರೀ ಡಿ.ವಿ. ಬೆಲ್ಲದ ಇವರ ಸಹಕಾರದಿಂದ ಸಂಗ್ರಹಿಸಿರುತ್ತಾರೆ. ಇದಕ್ಕಾಗಿ ಜಿಲ್ಲಾ ಪಂಚಾಯತ್ ವತಿಯಿಂದ ದರ 1 ಲಕ್ಷ ರೂಗಳ ಧನ ಸಹಾಯ ಮಂಜೂರಾತಿ ಹಂತದಲ್ಲಿದೆ.

ಚಿಕ್ಕಮಗಳೂರು “ಸ್ಕೌಟ್ ಗೈಡ್ ಸಪ್ತಾಹ”

ಸ್ಥಳೀಯ ಸಂಸ್ಥೆ ಚಿಕ್ಕಮಗಳೂರು ವತಿಯಿಂದ ತಾ|| 7.11.200 ದಿಂದ 13.11.2000ದ ವರೆಗೆ ಸ್ಕೌಟ್ ಗೈಡ್ ಸಪ್ತಾಹವನ್ನು ಆಚರಿಸಲಾಯ್ತು ಈ ಸಪ್ತಾಹದಲ್ಲಿ ಸ್ಕೌಟ್ ಗೈಡ್ ಮಕ್ಕಳಿಗೆ ಹಾಗೂ ಕಬ್ಬೆ ಮತ್ತು ಬುಲ್ ಬುಲ್ ಮಕ್ಕಳಿಗೆ ವಿವಿಧ ಚಟುವಟಿಕೆಗಳನ್ನು ನಡೆಸಲಾಯ್ತು.

ಸಪ್ತಾಹವನ್ನು ಶ್ರೀ ಶ್ರೀಧರ್ ಮುಖ್ಯೋಪಾಧ್ಯಾಯರು ಡೆಮಾಸ್ಟ್ರೇಷನ್ ಪ್ರೌಢಶಾಲೆ ಇವರು ಉದ್ಘಾಟಿಸಿದರು. ಶ್ರೀ ವಿಜಯಕುಮಾರ್ ಜಿಲ್ಲಾ ಸಹಾಯಕ ಆಯುಕ್ತರು. ಇವರು ಅಧ್ಯಕ್ಷತೆ ವಹಿಸಿದ್ದರು. ತಾ|| 13.11.2000 ದಂದು ನಡೆದ ಸಪ್ತಾಹದ ಮುಕ್ತಾಯ ಸಮಾರಂಭದಲ್ಲಿ ಮುಖ್ಯ ಅತಿಥಿಗಳಾದ ಶ್ರೀ ಎಂ.ಸಿ. ಮೂರ್ತಿ ಉಪನ್ಯಾಸಕರು, ಬಿ.ಎಡ್ ಕಾಲೇಜು, ಇವರು ವಿವಿಧ ಚಟುವಟಿಕೆಗಳಲ್ಲಿ ಬಹುಮಾನ ಪಡೆದ ಸ್ಕೌಟ್ ಗೈಡ್ ಮಕ್ಕಳಿಗೆ ಬಹುಮಾನ ವಿತರಿಸಿದರು. ಸ್ಥಳೀಯ ಸಂಸ್ಥೆ ಕಾರ್ಯದರ್ಶಿ ನೀಲಕಂಠಾಚಾರಿ ಕಾರ್ಯಕ್ರಮವನ್ನು ಆಯೋಜಿಸಿದ್ದರು.

ದಕ್ಷಿಣ ಕನ್ನಡ

ಮಂಗಳೂರು ಗ್ರಾಮಾಂತರ ಸ್ಥಳೀಯ ಸಂಸ್ಥೆ

ಮಂಗಳೂರು ಗ್ರಾಮಾಂತರ ಸ್ಥಳೀಯ ಸಂಸ್ಥೆಯ ವತಿಯಿಂದ ಸಂಸ್ಥೆಯ ದಶಮಾನೋತ್ಸವ ಹಾಗೂ ಸ್ಕೌಟ್ ಗೈಡ್ ಮೇಳ, ಕಬ್ಬೆ ಬುಲ್ ಬುಲ್ ಉತ್ಸವವನ್ನು ತಾ|| 21 ಮತ್ತು 22ನವಂಬರ್ 2000 ದಂದು ಜಿಲ್ಲಾ ಪಂಚಾಯತ್ ಹಿರಿಯ ಪ್ರಾಥಮಿಕ ಶಾಲೆ ಅಂಬ್ಲಮೊಗರು, ಮಂಗಳೂರು ಇಲ್ಲಿ ಆಯೋಜಿಸಿದ್ದರು.

ಕಾರ್ಯಕ್ರಮದ ಅಂಗವಾಗಿ 21.11.2000 ದಂದು ಸಂಜೆ ನಗರ ಮೆರವಣಿಗೆ, ರಾತ್ರಿ ಭವ್ಯ ಶಿಬಿರಾಗ್ನಿ ಕಾರ್ಯಕ್ರಮ 22.11.2000ದಂದು ಬೆಳಿಗ್ಗೆ ಸರ್ವಧರ್ಮ ಪ್ರಾರ್ಥನೆ, ಸಮಾರೋಪ ಸಮಾರಂಭ ನಡೆಯಿತು.

ಕಾರ್ಯಕ್ರಮದಲ್ಲಿ ಸ್ಥಳೀಯ ಸಂಸ್ಥೆಯ ಸ್ಕೌಟ್ಸ್, ಗೈಡ್ಸ್, ಕಬ್ಬೆ ಮತ್ತು ಬುಲ್ ಬುಲ್ ಸ್ಕೌಟರ್ಸ್ ಮತ್ತು ಗೈಡ್ಸ್, ಕಬ್ಬೆ ಮಾಸ್ಟರ್ಸ್ ಫ್ಲಾಕ್ ಲೀಡರ್‌ಗಳು ಭಾಗವಹಿಸಿದ್ದರು.

ಈ ಕಾರ್ಯಕ್ರಮವನ್ನು ಸ್ಥಳೀಯ ಸಂಸ್ಥೆಯ ಪದಾಧಿಕಾರಿಗಳು ಉತ್ತಮವಾಗಿ ಆಯೋಜಿಸಿದ್ದರು.

ದಾವಣಗೆರೆ

ಜಿಲ್ಲಾ ಸಂಸ್ಥೆಯವರು ಅಧ್ಯಾಪಕರುಗಳಿಗೆ ಮೂಲತರಬೇತಿ ಶಿಬಿರಗಳನ್ನು ವಿವಿಧ ವಿಭಾಗಗಳಿಗೆ ತಾ|| 21 ರಿಂದ 30 ನವಂಬರ್ 2000ದವರೆಗೆ ಶ್ರೀ ಕೊಂಡಜ್ಜಿ ಬಸಪ್ಪ ಸ್ಕೌಟ್ ಗೌಡ್ಸ್ ತರಬೇತಿ ಶಿಬಿರ, ಕೊಂಡಜ್ಜಿ ಹರಿಹರ ತಾಲ್ಲೂಕು ಇಲ್ಲಿ ಏರ್ಪಡಿಸಿದ್ದರು.

ಶಿಬಿರದ ವಿವರಗಳು

1. ಅಧ್ಯಾಪಕರುಗಳ ಮೂಲತರಬೇತಿ ಶಿಬಿರ ಸ್ಕೌಟ್ ವಿಭಾಗ-1

ಭಾಗವಹಿಸಿದ ಶಿಬಿರಾರ್ಥಿಗಳು 36 ಮಂದಿ. ಶಿಬಿರದ ನಾಯಕರು ಶ್ರೀ ಬಿ. ಮಂಜುನಾಥ ಎಲ್.ಟಿ. (ಸ್ಕೌಟ್)

2. ಅಧ್ಯಾಪಕರುಗಳ ಮೂಲತರಬೇತಿ ಶಿಬಿರ ಸ್ಕೌಟ್ ವಿಭಾಗ-2 ಭಾಗವಹಿಸಿದ ಒಟ್ಟು ಶಿಬಿರಾರ್ಥಿಗಳು - 35 ಮಂದಿ. ಶಿಬಿರದ ನಾಯಕರು ಶ್ರೀ ಜೆ.ಎ. ಮಣಿಯಾರ ಎ.ಎಲ್.ಟಿ. (ಸ್ಕೌಟ್)

3. ಅಧ್ಯಾಪಕರುಗಳ ಮೂಲತರಬೇತಿ ಶಿಬಿರ ಕಬ್ಬೆ ವಿಭಾಗ ಒಟ್ಟು ಶಿಬಿರಾರ್ಥಿಗಳು - 16. ಶಿಬಿರದ ನಾಯಕರು ಶ್ರೀ ಎನ್.ಎಮ್ ಗುರುಸ್ವಾಮಿ ಎಲ್.ಟಿ. (ಕಬ್ಬೆ)

4. ಅಧ್ಯಾಪಕಿಯರುಗಳ ಮೂಲತರಬೇತಿ ಶಿಬಿರ ಗೈಡ್ ವಿಭಾಗ ಒಟ್ಟು ಶಿಬಿರಾರ್ಥಿಗಳು-24. ಶಿಬಿರದ ನಾಯಕಿಯವರು : ಶ್ರೀಮತಿ ಜಯಲಕ್ಷ್ಮಿ ಸಿದ್ದೇಗೌಡ, ಎ.ಎಲ್.ಟಿ. (ಗೈಡ್ಸ್)

5. ಅಧ್ಯಾಪಕಿಯರ ಮೂಲತರಬೇತಿ ಶಿಬಿರ, ಬುಲ್ ಬುಲ್ ವಿಭಾಗ ಒಟ್ಟು ಶಿಬಿರಾರ್ಥಿಗಳು : 12. ಶಿಬಿರದ ನಾಯಕಿಯವರು : ಶ್ರೀಮತಿ ರೇವಮ್ಮ ಎ.ಎಲ್.ಟಿ. (ಬುಲ್ ಬುಲ್)

ಈ ಶಿಬಿರಗಳ ಸಲಹೆಗಾರರಾಗಿ ಶ್ರೀ ಮೊಹಮ್ಮದ್ ವಾಜಿಲ್ ಸ್ಥಾನಿಕ ಆಯುಕ್ತರು (ಕಾರ್ಯಕ್ರಮ) ಇವರು ಕಾರ್ಯ ನಿರ್ವಹಿಸಿದರು. ರಾಜ್ಯ ಪದಾಧಿಕಾರಿಗಳಾದ ಶ್ರೀ ಎಂ.ಎ. ಚೆಲ್ಲಯ್ಯ ಸ್ಥಾನಿಕ ಆಯುಕ್ತರು. (ವಾ.ಸಾ.ನಂ.) ಶ್ರೀ ಕೆ. ತಿಮ್ಮಪ್ಪ ರಾಜ್ಯ ಸಂಘಟನಾ ಆಯುಕ್ತರು (ಸ್ಕೌಟ್) ಶ್ರೀಮತಿ ಪಿ. ಸರೋಜ, ರಾಜ್ಯ ಸಂಘಟನಾ ಆಯುಕ್ತರು (ಗೈಡ್) ರವರುಗಳು ಶಿಬಿರಕ್ಕೆ ತಾ|| 30.11.2000ದಂದು ಭೇಟಿ ನೀಡಿದ್ದರು.

ಶಿಬಿರಗಳಲ್ಲಿ ಜಿಲ್ಲೆಯ ವಿವಿಧ ನಾಯಕ, ನಾಯಕಿಯರು ಸಹಾಯಕರಾಗಿದ್ದು ಶಿಬಿರಗಳನ್ನು ಯಶಸ್ವಿ ಗೊಳಿಸಿದರು.

ಹಾವೇರಿ

ಮೂಲ ತರಬೇತಿ ಶಿಬಿರ

ಜಿಲ್ಲೆಯ ವತಿಯಿಂದ ಸವಣೂರು ತಾಲ್ಲೂಕಿನ “ಅಲ್ಲಿಪುರದಲ್ಲಿ” ತಾ|| 2 ರಿಂದ 11 ನವಂಬರ್ 2000 ದವರೆಗೆ ಮೂಲ ತರಬೇತಿ ಶಿಬಿರವನ್ನು ಏರ್ಪಡಿಸಿದ್ದರು. ಒಟ್ಟು 42 ಮಂದಿ ಅಧ್ಯಾಪಕರುಗಳು ಭಾಗವಹಿಸಿದ್ದ ಈ ಶಿಬಿರವನ್ನು ಎರಡು ಶಿಬಿರಗಳನ್ನು ಮಾಡಿ ಶಿಬಿರ 1 ಇದರಲ್ಲಿ 20 ಮಂದಿ ಮತ್ತು ಶಿಬಿರ 2 ಇದರಲ್ಲಿ 22 ಮಂದಿ ಕ್ರಮವಾಗಿ ಶ್ರೀ ಬಿ.ಕೆ. ಪಾಟಿಲ ಎಲ್.ಟಿ. (ಸ್ಕೌಟ್) ಮತ್ತು ಶ್ರೀ ಜಿ.ವಿ. ನರಗುಂದ್ ಎ.ಎಲ್.ಟಿ.(ಸ್ಕೌಟ್) ಇವರುಗಳ ನಾಯಕತ್ವದಲ್ಲಿ ತರಬೇತಿ ನೀಡಲಾಯ್ತು.

ಈ ಶಿಬಿರಗಳಿಗೆ ರಾಜ್ಯ ತರಬೇತಿ ಆಯುಕ್ತರಾದ ಶ್ರೀ ನಾರಾಯಣ ಶೆಟ್ಟಿರವರು ಬೇಟಿ ನೀಡಿ ಶಿಬಿರಾರ್ಥಿಗಳಿಗೆ ಚಟುವಟಿಕೆಗಳ ಬಗ್ಗೆ ತಿಳಿಸಿಕೊಟ್ಟರು.

ಸ್ಕೌಟ್, ಗೈಡ್, ಅಧ್ಯಾಪಕರ ಸಭೆ

ಹಾವೇರಿ ಸ್ಥಳೀಯ ಸಂಸ್ಥೆಯವರು ಸ್ಕೌಟ್, ಗೈಡ್

ಅಧ್ಯಾಪಕರುಗಳ ಸಭೆಯನ್ನು ಸರ್ಕಾರಿ ಹಿರಿಯ ಪ್ರಾಥಮಿಕ ಶಾಲೆ, ಹಾವೇರಿ ಇಲ್ಲಿ ತಾ||8.11.2000ರಂದು ನಡೆಸಿದರು. ಸಭೆಯಲ್ಲಿ ಸ್ಥಳೀಯ ಸಂಸ್ಥೆಯ ಚಟುವಟಿಕೆಗಳ ಬಗ್ಗೆ ಚರ್ಚಿಸಲಾಯ್ತು. ಸಭೆಯಲ್ಲಿ ಕ್ಷೇತ್ರ ಶಿಕ್ಷಣಾಧಿಕಾರಿಗಳಾದ ಶ್ರೀ ಅಕ್ಕಿ, ಅಧ್ಯಕ್ಷತೆ ವಹಿಸಿದ್ದರು, ಶ್ರೀಮತಿ ಮಾಧುರಿ ದೇವದರ್, ಜಿಲ್ಲಾ ಆಯುಕ್ತರು ಗೃಡ್, ಮತ್ತು ಶ್ರೀ ನಾರಾಯಣ ಶೆಟ್ಟಿ ರಾಜ್ಯ ತರಬೇತಿ ಆಯುಕ್ತರು (ಸ್ಕಾಟ್)ರವರು ಮುಖ್ಯ ಅತಿಥಿಗಳಾಗಿ ಭಾಗವಹಿಸಿದ್ದರು.

ಶ್ರೀ ಎಂ.ಆರ್. ಪಾಟೀಲ ಜಿಲ್ಲಾ ಕಾರ್ಯದರ್ಶಿಗಳು ಸಭೆಯನ್ನು ಆಯೋಜಿಸಿದ್ದರು.

ಮೈಸೂರು ನಗರ

ಮೂಲತರಬೇತಿ ಶಿಬಿರ

ಮೈಸೂರು ನಗರ ಜಿಲ್ಲೆಯಲ್ಲಿ ಅಧ್ಯಾಪಕರ ಮೂಲತರಬೇತಿ ಶಿಬಿರಗಳನ್ನು ವಿವಿಧ ವಿಭಾಗಗಳಲ್ಲಿ ತಾ|| 30.10.2000 ದಿಂದ 8.11.2000 ವರೆಗೆ ಜಿಲ್ಲಾ ಕಛೇರಿಯಲ್ಲಿ ನಡೆಸಲಾಯ್ತು.

ಶಿಬಿರದ ವಿವರಗಳು

1. ಸ್ಕಾಟ್ ವಿಭಾಗದ ಮೂಲ ತರಬೇತಿ ಶಿಬಿರ. ಶಿಬಿರಾರ್ಥಿಗಳು 12 ನಾಯಕರಾಗಿ ಶ್ರೀ ಆನಂದ ಅಡಿಗ ಎ.ಎಲ್.ಟಿ. (ಸ್ಕಾಟ್) ಇವರು ಶಿಬಿರವನ್ನು ನಡೆಸಿದರು.
2. ಗೃಡ್ ವಿಭಾಗದ ಮೂಲತರಬೇತಿ ಶಿಬಿರದಲ್ಲಿ 12 ಮಂದಿ ಶಿಬಿರಾರ್ಥಿಗಳು ಭಾಗವಹಿಸಿದ್ದರು. ಶ್ರೀಮತಿ ಕೆ.ಸಿ. ಪ್ರೇಮಲತ ಎಂ.ಎಲ್.ಟಿ. (ಗೃಡ್) ನಾಯಕಿಯವರಾಗಿದ್ದರು.
3. ಬುಲ್ ಬುಲ್ ವಿಭಾಗದ ಮೂಲತರಬೇತಿ ಶಿಬಿರದಲ್ಲಿ 12ಮಂದಿ ಶಿಬಿರಾರ್ಥಿಗಳು ಭಾಗವಹಿಸಿದ್ದರು ಶ್ರೀಮತಿ ಬಿ.ಟಿ. ಸೀತಾದೇವಿ ಎ.ಎಲ್.ಟಿ. (ಬು.)ರವರು ನಾಯಕಿಯವರಾಗಿದ್ದರು.

ಶಿಬಿರಗಳಿಗೆ ಶ್ರೀ ನಾರಾಯಣ ಶೆಟ್ಟಿ ರಾಜ್ಯ ತರಬೇತಿ ಆಯುಕ್ತರು (ಸ್ಕಾಟ್) ಶ್ರೀಮತಿ ಜಾನಕಿ ವೇಣುಗೋಪಾಲ್ ರಾಜ್ಯ ತರಬೇತಿ ಆಯುಕ್ತರು (ಗೃಡ್) ಇವರುಗಳು ಭೇಟಿ ನೀಡಿ ಚಟುವಟಿಕೆಗಳ ಬಗ್ಗೆ ತಿಳಿಸಿಕೊಟ್ಟರು.

ಜಿಲ್ಲಾ ಮೇಳ

ದಕ್ಷಿಣ ಕನ್ನಡ

ಭಾರತ್ ಸ್ಕಾಟ್ಸ್ ಮತ್ತು ಗೃಡ್ಸ್ ಜಿಲ್ಲಾ ಸಂಸ್ಥೆಯು ಪುತ್ತೂರಿನಲ್ಲಿ ನವಂಬರ್ 8 ರಿಂದ 12, 2000ದವರೆಗೆ ಹಮ್ಮಿಕೊಂಡಿದ್ದ ರೋವರ್ ರೇಂಜರ್ ಸಮಾಗಮ, ಸ್ಕಾಟ್ ಗೃಡ್ ಮೇಳ ಮತ್ತು ಕಬ್ ಬುಲ್ ಬುಲ್ ಉತ್ಸವದ ಸಮಾರೋಪ ಸಮಾರಂಭವು ಇತಿಚೇಗೆ ನಡೆಯಿತು.

ಪುತ್ತೂರು ಸ್ಥಳೀಯ ಸಂಸ್ಥೆಯ ಆತಿಥ್ಯದಲ್ಲಿ ಪುತ್ತೂರಿನ ಸಂತ ಫಿಲೋಮೀನ ಕಾಲೇಜಿನಲ್ಲಿ ಹಮ್ಮಿಕೊಂಡಿದ್ದ ಈ ವಾರ್ಷಿಕ ಸಮಾವೇಶದ ಸಮಾರೋಪ ಸಮಾರಂಭದಲ್ಲಿ ಜಿಲ್ಲಾ ಸಂಸ್ಥೆಯ ಕಾರ್ಯಾಧ್ಯಕ್ಷ ಶ್ರೀ ಐ.ಎ. ಕೈರನ್ನು ಅವರು ಅಧ್ಯಕ್ಷತೆ ವಹಿಸಿದ್ದರು.

ಅಭ್ಯಾಗತರಾಗಿ ಭಾಗವಹಿಸಿದ್ದ ವಿಧಾನಸಭಾ ವಿಪಕ್ಷ ಉಪನಾಯಕ ಶ್ರೀ ಡಿ.ವಿ. ಸದಾನಂದ ಅವರು ಮಕ್ಕಳನ್ನು ಉದ್ದೇಶಿಸಿ ಮಾತನಾಡುತ್ತಾ ಈ ದೇಶಕ್ಕೆ ಯಾವುದು ಅತ್ಯಂತ ಅವಶ್ಯವಾಗಿದೆಯೋ ಆ ಶಿಸ್ತು ಸ್ಕಾಟ್ಸ್ ಗೃಡ್ಸ್‌ಗಳಲ್ಲಿ ಇದೆ. ನಮ್ಮ ದೇಶ ಶಿಸ್ತಿನ ದೇಶವಾಗಬೇಕು ಮಾದರಿ ರಾಷ್ಟ್ರವಾಗಬೇಕೆಂಬುದು ನಮ್ಮ ಅಪೇಕ್ಷೆಯಾಗಿತ್ತು. ಸ್ಕಾಟ್ ಗೃಡ್ ಶಿಕ್ಷಣದ ಧೈಯೋದ್ದೇಶಗಳು ಇವುಗಳನ್ನು ಪೂರೈಸುವ, ನಾಯಕತ್ವ ಹಾಗೂ ದೇಶಪ್ರೇಮವನ್ನು ಬೆಳೆಸುವ ನಿಟ್ಟಿನಲ್ಲಿ ಕಾರ್ಯೋನ್ಮುಖವಾಗಿದೆ ಎಂದರು. ಅವರು ತಮ್ಮ ಮಾತನ್ನು ಮುಂದುವರಿಸುತ್ತಾ ಮನೆಯಲ್ಲಿ ತಂದೆ ತಾಯಿಗೆ ಒಂದೋ ಎರಡೋ ಮಕ್ಕಳಿರಬಹುದು. ಆದರೆ ಭಾರತಾಂಬೆಗೆ ನಾವೆಲ್ಲರೂ ಮಕ್ಕಳೆ. ತಂದೆ ತಾಯಿಗೆ ಮನೆಗೆ ನಮ್ಮ ಕರ್ತವ್ಯ ಪೂರೈಸಿದರೆ ಸಾಲದು. ನಮ್ಮೆಲ್ಲರ ಮಾತೆ ಭಾರತಾಂಬೆಗೆ ನಮ್ಮ ಪಾಲಿನ ಕರ್ತವ್ಯವನ್ನು ಮಾಡಲೇಬೇಕೆಂದು ನಾವೆಲ್ಲರೂ ಅರಿತುಕೊಳ್ಳಬೇಕು, ಎಂದರು.

ಸಂತ ಫಿಲೋಮೀನ ಕಾಲೇಜಿನ ಪ್ರಾಂಶುಪಾಲ ರೆ.ಫಾ.ಫೆಡ್ರಿಕ್ ಮಸ್ಕರೆಂನ್ಡಸ್ ಅವರು ಮಾತನಾಡಿ ದೇಶ ಭಕ್ತಿ, ದೈವಭಕ್ತಿ, ಸೇವಾಮನೋಭಾವ ನಮ್ಮಲ್ಲಿ ಬೆಳೆದರೆ ನಾವೆಲ್ಲರೂ ಉತ್ತಮ ಪ್ರಜೆಗಳಾಗುತ್ತೇವೆ. ಪ್ರೀತಿಯಿಂದ ಸಂತೋಷವನ್ನು ಗಳಿಸಿರಿ, ವಿಶ್ವಾಸ ಮತ್ತು ಸೇವೆ ನಮ್ಮ ಆದರ್ಶವಾಗಲಿ, ಎಂದು ಶುಭ ಹಾರೈಸಿದರು, ಸಮಾರಂಭದ ಇನ್ನೊಬ್ಬ ಅಭ್ಯಾಗತ ಶ್ರೀ ಸವಣೂರು ಸೀತಾರಾಮ ರೈ ಅವರು ಮಾತನಾಡುತ್ತಾ ಸಮವಸ್ತ್ರ ಧರಿಸಿದರೆ ಸಾಲದು ಸಮವಸ್ತ್ರಕ್ಕೆ ಪ್ರತಿಜ್ಞೆ ಮತ್ತು ನಿಯಮಕ್ಕೆ ಬದ್ಧರಾಗಿರಬೇಕು. ಬುದ್ಧ ಏಸು, ಗಾಂಧಿಯ ಸಂದೇಶವನ್ನು ಅರ್ಥ ಮಾಡಿಕೊಂಡು ಆ ದಾರಿಯಲ್ಲಿ ನಡೆಯಬೇಕು. ಆ ಶಕ್ತಿ ನಿಮಗೆ ಬರಲಿ ಎಂದು ಹರಸಿದರು.

ಮೇಳದ ನಿರ್ದೇಶಕ ಶ್ರೀ ಎಂ. ಪ್ರಭಾಕರ ಭಟ್ ಮೇಳ ಹಾಗೂ ಉತ್ಸವದ ವರದಿ ನೀಡಿದರು. ಮಾ. ಕೀರ್ತನ್ (ಕಬ್) ಮಾ.ಪ್ರಮೋದ್ ಪೈ (ಸ್ಕಾಟ್) ಕುಮಾರಿ ರಶ್ಮಿ ಡಿ ಸೋಜ (ಬುಲ್ ಬುಲ್) ಕುಮಾರಿ ಆದಿತಿ ಮಾನಸ (ಗೃಡ್) ಶಿಬಿರಾರ್ಥಿಗಳ ಪರವಾಗಿ ತಮ್ಮ ಅನಿಸಿಕೆ ಹೇಳಿದರು. ಸಮಾರಂಭದ ಮುನ್ನ ಸ್ಕಾಟ್ ಗೃಡ್‌ಗಳ ಆಕರ್ಷಕ ಪಥ ಸಂಚಲನ ನಡೆದಿದ್ದು ಪುತ್ತೂರಿನ ಸಹಾಯಕ ಪೊಲೀಸ್ ಅಧೀಕ್ಷಕ ಶ್ರೀ ಎಸ್ ಮುರುಗನ್ ಐ.ಪಿ.ಎಸ್. ಗೌರವ ರಕ್ಷೆ ಸ್ವೀಕರಿಸಿದರು. ಪುತ್ತೂರು ಸ್ಥಳೀಯ ಸಂಸ್ಥೆಯ ಕಾರ್ಯದರ್ಶಿ ಶ್ರೀ ಶ್ರೀಧರ ರೈ ಅವರು ಬಿಂದು-ಸಿಂಧು ಯೋಜನೆಯಡಿ ಹಮ್ಮಿಕೊಂಡ ಕಾರ್ಯಕ್ರಮದಲ್ಲಿ ಅತ್ಯಂತ ಹೆಚ್ಚು ಧನ ಸಂಗ್ರಹಿಸಿಕೊಟ್ಟ ಶಾಲೆ ಮತ್ತು ಮಕ್ಕಳನ್ನು ಸ್ಮರಿಸಿ ನೆನಪಿನ ಕಾಣಿಕೆ ನೀಡಿದರು.

ಜಿಲ್ಲಾ ಸಂಘಟನಾ ಆಯುಕ್ತ ಶ್ರೀ ಎಂ.ಜಿ.ಕಜೆ ನಿರ್ವಹಿಸಿದ ಈ ಕಾರ್ಯಕ್ರಮದಲ್ಲಿ ಸ್ಥಳೀಯ ಸಂಸ್ಥೆಯ ಅಧ್ಯಕ್ಷ ಶ್ರೀ ಗಣಪತಿ ನಾಯಕ್ ಸ್ವಾಗತಿಸಿ, ರೋವರ್ ರೇಂಜರ್ ಸಮಾಗಮದ ನಿರ್ದೇಶಕ ಡಾ. ಶ್ರೀಶಕುಮಾರ್ ವಂದಿಸಿದರು.

ಸ್ವತಂತ್ರದಳದ ಕಾರ್ಯಕ್ರಮಗಳು

ಬೆಂಗಳೂರು ದಕ್ಷಿಣ ಜಿಲ್ಲೆಯ 15ನೇ ಕಂಠೀರವ ಸ್ವತಂತ್ರ

ಸ್ಕಾಟ್ ದಳ ಹಾಗೂ ಕಂಠೀರವ ಗೈಡ್ ದಳವು ತಾ || 29.10.2000 ದಿಂದ 1.11.2000ದ ವರೆಗೆ. ರಾಜ್ಯ ತರಬೇತಿ ಕೇಂದ್ರವಾದ, ಶ್ರೀ ಕೊಂಡಜ್ಜಿ ಬಸಪ್ಪ ಸ್ಕಾಟ್ ಗೈಡ್ ತರಬೇತಿ ಕೇಂದ್ರ, ಕೊಂಡಜ್ಜಿ, ಹರಿಹರತಾಲ್ಲೂಕು ಇಲ್ಲಿ ದಳದ ವಾರ್ಷಿಕ ಶಿಬಿರವನ್ನು ನಡೆಸಿದರು.

ಶಿಬಿರದಲ್ಲಿ 21 ಮಂದಿ ಸ್ಕಾಟ್ ಗೈಡ್ ಮಕ್ಕಳು ಭಾಗವಹಿಸಿದ್ದರು ಶಿಬಿರದಲ್ಲಿ ಸ್ಕಾಟ್ ಗೈಡ್ ಚಟುವಟಿಕೆಗಳಾದ ಪಯೋನಿಯರಿಂಗ್, ಪ್ರಥಮ ಚಿಕಿತ್ಸೆ, ಈಜುವುದು ಮುಂತಾದ ಚಟುವಟಿಕೆಗಳನ್ನು ನಡೆಸಲಾಯಿತು.

ಶಿಬಿರವನ್ನು ಶ್ರೀ ಬಿ.ವಿ. ಶೇಖರ್ ಸ್ಕಾಟ್ ಅಧ್ಯಾಪಕರು, ಇವರ ನೇತೃತ್ವದಲ್ಲಿ ಶ್ರೀ ಸೈಯದ್ ಹುಸೇನ್ ಸಹಾಯಕ ಸ್ಕಾಟ್ ಅಧ್ಯಾಪಕರು, ಕು. ಹೇಮ ಶ್ರೀಧರ್ ಗೈಡ್ ಅಧ್ಯಾಪಕಿ, ಕು. ಜಗದೀಶ್ವರಿ ಸಹಾಯಕ ಗೈಡ್ ಅಧ್ಯಾಪಕಿಯವರ ಸಹಾಯಕತ್ವದಲ್ಲಿ ನಡೆಸಲಾಯಿತು.

ರಾತ್ರಿ ಹೊರ ಸಂಚಾರ

ಬೆಂಗಳೂರು ದಕ್ಷಿಣ ಜಿಲ್ಲೆಯ 15ನೇ ಕಂಠೀರವ ಸ್ಕಾಟ್ ದಳ ಮತ್ತು ಶ್ರೀ ಕೊಂಡಜ್ಜಿ ಬಸಪ್ಪ ಸ್ಕಾಟ್ ದಳದ ಸ್ಕಾಟ್‌ಗಳು. ಬೆಂಗಳೂರಿನಿಂದ ದೊಡ್ಡಬಳ್ಳಾಪುರದ ಬೆಸೆಂಟ್ ಪಾರ್ಕ್ ವರೆಗೆ ರಾತ್ರಿ ನಡಿಗೆ ಕಾರ್ಯಕ್ರಮದಲ್ಲಿ ಭಾಗವಹಿಸಿದ್ದರು. ಈ ನಡಿಗೆ ಕಾರ್ಯಕ್ರಮವು ತಾ || 25.11.2000 ದಂದು ರಾತ್ರಿ 9.30ಕ್ಕೆ ಭಾರತ ಸ್ಕಾಟ್ ಮತ್ತು ಗೈಡ್ಸ್, ಕೇಂದ್ರ ಕಛೇರಿ ಆವರಣದಿಂದ ಪ್ರಾರಂಭವಾಯಿತು. ಈ ಕಾರ್ಯಕ್ರಮವನ್ನು ಶ್ರೀ ಶಿವಸ್ವಾಮಿ ಪೊಲೀಸ್ ಇನ್ಸ್‌ಪೆಕ್ಟರ್ ಸೆಂಟ್ರಲ್ ಪೊಲೀಸ್ ಠಾಣೆ ಇವರು ಹಸಿರು ನಿಶಾನೆ ತೋರಿಸಿ ಪ್ರಾರಂಭಿಸಿದರು ಸುಮಾರು 44 ಕಿ.ಮಿ. ದೂರವನ್ನು ಇಡೀ ರಾತ್ರಿ ನಡೆದು ದೊಡ್ಡಬಳ್ಳಾಪುರದ ಬೆಸೆಂಟ್ ಪಾರ್ಕ್‌ನ್ನು ತಾ || 26.11.2000 ಬೆಳಿಗ್ಗೆ 7.30ಕ್ಕೆ ತಲುಪಿದರು.

ಈ ಕಾರ್ಯಕ್ರಮವು ಶ್ರೀ ಬಿ.ವಿ. ಶೇಖರ್, ಸ್ಕಾಟ್ ಅಧ್ಯಾಪಕರು 15ನೇ ಕಂಠೀರವ ಸ್ಕಾಟ್‌ದಳ ಬೆಂಗಳೂರು, ಇವರ ನೇತೃತ್ವದಲ್ಲಿ ನಡೆಯಿತು.

ಪ್ರಾಮಾಣಿಕತೆ

11 ರಿಂದ 15 ನವೆಂಬರ್ 2000 ಕೊಂಡಜ್ಜಿಯ ತರಬೇತಿ ಕೇಂದ್ರದಲ್ಲಿ ನಡೆದ ರಾಜ್ಯಪುರಸ್ಕಾರ ಪೂರ್ವ ಸಿದ್ಧತಾ ಶಿಬಿರದಲ್ಲಿ ಕೊನೆಯ ದಿನವಾದ 15.11.2000 ದಂದು ಉತ್ತರ ಕನ್ನಡ ಜಿಲ್ಲೆಯ ಗೈಡ್ ಒಬ್ಬಳು ರೂ 400/-ನ್ನು ಕಳೆದುಕೊಂಡಿದ್ದಳು. ಕೋಲಾರ ಉತ್ತರ ಜಿಲ್ಲೆಯ ಸೆಂಟ್ ಆನ್ ಪ್ರೌಢಶಾಲೆಯ ವಿದ್ಯಾರ್ಥಿನಿಯರಾದ ಕು || ಐ. ಗೀತಾ ಹಾಗೂ ಸಿ.ವಿ.ಎಸ್. ಅನೂಪರಿಗೆ ಈ ಹಣವು ಶಿಬಿರದಲ್ಲಿ ಸಿಕ್ಕಿತ್ತು, ಆ ಹಣವನ್ನು ತಾವುಗಳು ಪ್ರಾಮಾಣಿಕವಾಗಿ ಕಳೆದುಕೊಂಡವರಿಗೆ ಹಿಂದಿರುಗಿಸಿ ತಮ್ಮ ಪ್ರಾಮಾಣಿಕತೆಯನ್ನು ಮೆರೆದಿದ್ದಾರೆ.

WORLD PEACE

(Satyam Shivam Sundaram)

*God is one,
but His names are many;
Reality is one,
but its ways are many;
Spirituality is one,
but religions are many;
Humanity is one,
but human beings are many.*

*There cannot be one religion
for the whole world,
Religions are like flowers of a
beautiful garden,
Every flower has got its own
individual beauty
Adding to the total beauty
of the garden!*

*Enjoy the beauty of the flower
of your choice !*

*While enjoying the beauty
of the garden as such !
Let not your choice be thrust
on others*

*Nor be it a cause for coercion
and conflict!*

- Sri Taralabalu Jagadguru
Dr Shivamurthy Shivacharya Maha Swamiji

**Peace Message Written on Peace
Published by UNESCO in France**

STATE LEVEL COMING EVENTS - 2001

Sl. No.	Events	Date	Place
1.	Badge Examiners & Instructors Trainers Training Course	4th to 8th Jan 2001	Besant Park
2.	Observance of National Youth Day	12th Jan 2001	All over state
3.	Course for Training Counsellors	15th to 19th Jan 2001	Sasyachethana Doddikamalapur, Dharwar
4.	Trekkling Cum Environment Camp for Rovers & Rangers	18 to 22nd Jan 2001	Pilikula, Nisargadhama Vamanjoor, Mangalore
5.	Himalaya Cub Wood Badge Course	20th to 29th Jan 2001	Kondajji
6.	Basic Course for Commissioners	25th to 29th Jan 2001	Kondajji
7.	Observance of World Scout Day/ Thinning Day	22nd Feb 2001	All over state
8.	Rajyapuraskar Scouts and Guides Rally	Feb. 2001	Raj Bhavan Bangalore
9.	24th Karnataka State Jamborottee	18th Apr. 24th 2001	Belgaum

- State Secretary

THE BEST THING TO GIVE

To Your

Parents
Teacher
Wife
Child
Neighbour
Opponent
Enemy
Nation
Leader
Follower
Colleague
Organisation

Affection
Respect
Love
Good Example
Kindness
Tolerance
Forgiveness
Patriotism
Support
Guidance
Co-operation
Best Effort

ಕರ್ನಾಟಕ ಸ್ಕೌಟ್ ಮತ್ತು ಗೈಡ್ ವಾರ್ತಾ ಪತ್ರ

ಸಲಹೆಗಾರರು

ಗೊ.ರು. ಚನ್ನಬಸಪ್ಪ

ಸಂಪಾದಕರು

ಟಿ.ಎಸ್. ಲೂಕಾಸ್

ಸದಸ್ಯರು

ಚನ್ನಸ್ವಾಮಿ ರೆಡ್ಡಿ

ಗೀತಾ ನಟರಾಜ್

ಹೆಗಡೆ ಹಲಸಿಗೆ

ಸಹ ಸಂಪಾದಕರು

ಎಂ.ಎ.ಚೆಲ್ಲಯ್ಯ, ಎನ್. ಶ್ರೀನಿವಾಸನ್